



Рэгіянальная газета.

Rh.by

rg_rhby
rh_by

Выходзіць па пятніцах. Выдаецца з красавіка 1995 года. Выдавец ТАА «Рэдакцыя газеты «Рэгіянальная газета».

22 студзеня 2021 года №4 (1343)

18+

Што трэба ведаць пра тэхагляд



Ці трэба аптэчка і медыцынская даведка, як тэхагляд будучь правяраць супрацоўнікі ДАІ і што яшчэ важна ведаць аўтааматарам? Расказвае прадстаўнік УП «Белтэхагляд»

старонка 2

Фота Настассі УТКІНАЙ.

Што рабіць, калі вас затрымалі

старонкі 18-19

ISSN 1991-7155



Адскануйце QR-код, каб перайсці на наш сайт rh.by



«Пагражалі згвалтаваць». Маладзечанца судзяць па крымінальнай справе за 9 жніўня

старонка 20

На Вілейшчыне пачынаецца вакцынацыя медыкаў ад каронавіруса

старонка 5

Каманда «Маладзечна-мэблі» заявіла, што здымаецца з гарадской спартакіяды

старонка 22

Што трэба ведаць пра тэхагляд

На асноўныя пытанні, якія хвалююць аўтааматараў, адказвае вядучы інжынер па допуску транспартных сродкаў да ўдзелу ў дарожным руху філіяла УП «Белтэхагляд» у Мінскай вобласці Вадзім Піліпавец.

1) Ці ёсць цяпер чэргі ахвотных прайсці тэхагляд? Ці заўважалі сезонныя ўсплёскі?

Ад 1 студзеня ўступілі ў сілу змены ў Падатковы кодэкс. Імі прадугледжаная адвязка дзяржаўнай пошліны ад працэдуры па выдачы дазволу на допуск транспартных сродкаў да ўдзелу ў дарожным руху. Яе замяніў транспартны падатак.

Гэта тэма абмяркоўвалася на працягу некалькіх гадоў, і трэба адзначыць, што за гэты час патак аўтамабіляў на дыягнастычныя станцыі істотна скараціўся.

Прынятае рашэнне стварыла ажыятаж сярод аўтаўладальнікаў, узніклі чэргі, але цяпер працуем у штатным рэжыме.

Некаторых кіроўцаў зацікавіла магчымасць кантрольна-дыягнастычнай работы, якія праводзіць з яго транспартным сродкам дыягнастычная станцыя. Іх цана вар'іруецца ў залежнасці ад дыягнастычнай станцыі і катэгорыі транспартнага сродку, складае ад 20 да 40 рублёў.

2) Колькі каштуе прайсці тэхагляд?

Кіроўца транспартнага сродку павінны аплаціць кантрольна-дыягнастычныя работы, якія праводзіць з яго транспартным сродкам дыягнастычная станцыя. Іх цана вар'іруецца ў залежнасці ад дыягнастычнай станцыі і катэгорыі транспартнага сродку, складае ад 20 да 40 рублёў.

Акрамя таго, аўтаўладальнік аплачвае цану адміністрацыйнай працэдуры па выдачы дазволу на допуск транспартнага сродку да ўдзелу ў дарожным руху. Яна цяпер складае 0,3 базавай велічыні, або 8 рублёў 70 капеек.

3) Якая чакае адказнасць, калі не прайсці тэхагляд?

Згодна з часткай пятай артыкула 18.12



Што важна ведаць аўтааматарам пра тэхагляд, расказвае прадстаўнік «Белтэхагляду».

Кодэкса аб адміністрацыйных правапарушэннях, кіраванне транспартным сродкам без дазволу на допуск да ўдзелу ў дарожным руху цягне папярэджанне або штраф у памеры ад адной да трох базавых велічынь.

Паўторнае парушэнне на працягу года – штраф у памеры ад дзвюх да пяці базавых велічынь паводле часткі 9 артыкула 18.12 Кодэкса аб адміністрацыйных правапарушэннях.

Юрыдычная асоба, якая дапусціла да дарожнага руху транспартны сродак без дазволу на допуск, можа атрымаць штраф ад чатырох да шасці базавых велічынь.

У студзені прынялі змены ў Кодэкс аб адміністрацыйных правапарушэннях, якія ўступаць у сілу ад 1 сакавіка. Яны прадугледжваюць магчымасць кантраляваць з выкарыстаннем сродкаў фота- і відэафіксацыі, ці ёсць на транспартным сродку дазвол на допуск да ўдзелу ў дарожным руху.

4) Як аўтааматарам рыхтавацца да тэхагляду?

Адзін з асноўных да-

кументаў, што вызначае патрабаванні да тэхнічнага стану транспартных сродкаў у межах дзяржаўнага тэхнічнага агляду, з'яўляецца тэхнічны кодэкс усталяванай практыкі ТКП 309-2011 «Дзяржаўны тэхнічны агляд транспартных сродкаў. Парадак правядзення праверкі тэхнічнага стану транспартных сродкаў». З ім можна азнаёміцца на сайце gto.by.

Адным з патрабаванняў дадзенага нарматыўнага прававога акта з'яўляецца тое, што транспартны сродак павінны быць укамплектаваны аптэчкай. Пералік зместу аптэчкі павінны адпавядаць патрабаванням Міністэрства аховы здароўя, усе сродкі павінны быць прыдатныя да ўжывання.

А вось мець пры сабе медыцынскую даведку падчас праходжання тэхагляду як фізічным, так і юрыдычным асобам неабавязкова.

5) Ці можа прайсці тэхагляд не ўласнік аўтамабіля?

Дзяржаўны тэхнічны агляд аўтамабіля можа прайсці як яго ўласнік, так і ўладальнік, які мае

адпаведную катэгорыю ў вадзіцельскім пасведчанні.

Уласнік – гэта асоба, якая валодае маёмасцю на аснове дакумента, што пацвярджае гэта права. Уладальнік – той, хто фактычна валодае рэччу, але не заўсёды мае права ўласнасці.

6) Якія асаблівасці ўзніклі ў сувязі з транспартным падаткам?

Адмена дзяржпошліны за выдачу дазволу няк не адбілася на патрабаваннях да тэхналагічнага працэсу праверкі аўтамабіля на дыягнастычных станцыях.

7) Колькі электрамабіляў праходзяць тэхагляд? Якія асаблівасці ёсць для іх?

Цяпер дзяржава стымулюе аўтаўладальнікаў набываць электрамабілі, і іх колькасць на дыягнастычных станцыях павялічылася.

Адзіная асаблівасць праверкі такіх транспартных сродкаў пры тэхаглядзе, можна нават назваць яе льготай, – няма праверкі экалагічных параметраў аўтамабіля.

8) З якімі непаладкамі магчыма прайсці тэхагляд?

На гэта пытанне ў некалькіх словах не адкажаш. Пры правядзенні дзяржаўнага тэхнічнага

агляду выкарыстоўваюць такія паняцці, як «заўвага» і «неадпаведнасць». Для кожнай сістэмы транспартнага сродку яны вызначаны. І лепш за ўсё будзе, калі аўтаўладальнік азнаёміцца з імі самастойна ў ТКП 309-2011 «Дзяржаўны тэхнічны агляд транспартных сродкаў. Парадак правядзення праверкі тэхнічнага стану транспартных сродкаў».

9) Калі кіроўца прайшоў тэхагляд, ён можа быць упэўнены, што аўтамабіль бяспечны цягам усяго тэрміну дзейнасці налепкі?

Тэхнічны стан транспартнага сродку залежыць ад многіх фактараў: якасці тэхнічнага абслугоўвання і рамонтна, расходных матэрыялаў, манеры кіравання аўтаўладальніка, стану дарог, перыяду года.

Нельга казаць пра тое, што, прайшоўшы дзяржаўны тэхнічны агляд, кіроўца гарантуе сабе і іншым удзельнікам дарожнага руху, што яго аўтамабіль будзе спраўны на працягу вызначанага тэрміну.

Толькі кіроўца можа і павінны даваць такую гарантыю сабе і іншым. Гэта залежыць толькі ад яго дзеянняў або бяздзейнасці.

10) Як будзе наладжаная праверка тэхагляду супрацоўнікамі ДАІ?

«Белтэхагляд» пастаянна праводзіць работу па ўзаемадзеянні з упаўнаважанымі органамі і арганізацыямі, у тым ліку, Дзяржаўнай аўтамабільнай інспекцыяй. Прадстаўнікі ДАІ маюць доступ да інфармацыйнай сістэмы нашага прадпрыемства і ў рэжыме рэальнага часу могуць атрымаць інфармацыю аб праходжанні тым ці іншым транспартным сродкам дзяржаўнага тэхнічнага агляду і атрыманні ім дазволу на допуск да ўдзелу ў дарожным руху.



Падрыхтавала
Зоя
ХРУЦКАЯ
regionnews
@rh.by
(8-033)
66-719-77



У лесе на Вілейшчыне.

Лясгасы рэгіёна падключыліся да адзінай сістэмы ўліку драўніны

Задача сістэмы – інфармацыйная падтрымка і аўтаматызацыя першасных рэгістрацыйна-ўліковых аперацый, падача апэратыўных дадзеных і аналітычных справаздач пра драўніну, якую ўжо нарыхтавалі, і кантроль за перамяшчэннем лесаматэрыялаў.

Сістэма збірае інфармацыю пра дазвольныя дакументы на высечку лесу, пра аб'ём нарыхтаванай драўніны на лесасеках, пра дазволь-

ныя дакументы на водпуск драўніны і яе перамяшчэнне, аб прыёмцы драўніны спажывцом.

Як казалі ў Вілейскім лясгасе, для працы

сістэмы тут набылі неабходнае абсталяванне: смартфоны, мабільныя тэрмапрынтары і іншыя прылады. Спецыялісты прайшлі вучобу.

Змянілася і адміністрацыйнае дзяленне лясгаса – у кожным з дзесяці лясніцтваў дадалі па адным участку.

– Сістэма электроннага ўліку драўніны ўжо дзейнічае за мяжой – у Польшчы, у краінах Балтыі. А цяпер падключыліся і мы, – сказала карэспандэнту намеснік дырэктара Вілейскага доследнага лясгаса Таццяна Анішчык.

Аксана ЯРАШОНАК.
Фота аўтара.

Прадавалі небяспечнае дзіцячае адзенне

АШМЯНЫ

Небяспечнае дзіцячае адзенне імпортнай вытворчасці заўважылі ў продажы ў Ашмянах. Пра гэта казалі ў адзеле дзяржнага нагляду горада Ліды Гродзенскай абласной інспекцыі Дзяржстандарту.

Адзенне падчас праверкі знайшлі ў адной з крамаў у Ашмянах.

Не выключана, што яно магло рэалізоўвацца і ў іншых месцах.

– Многія матэрыялы, якія прымяняюцца для шпцы адзення і абутку, на самой справе ўяўляюць сур'езную пагрозу для здароўя. Для патаннення нядобрасумленныя вытворцы выкарыстоўваюць тканіны нізкай якасці. Сур'езнасць наступстваў вар'іруецца ад звычайнага дыскамфорту або раздражнення да цяжкай алергіі, – распавялі ў адзеле дзяржнага нагляду.

У прыватнасці, пры выпрабаваннях у акрэдытаванай лабараторыі высветлілася, што дзі-

цячыя штаны BONITO не адпавядалі патрабаванням тэхрэгламенту па паказчыку гіграскапічнасці. Ён склаў 1% пры норме не менш за 6%. Таксама небяспечным па гэтым паказчыку (2,9% пры норме не менш за 8%) апынулася дзіцячая блузка Ubang.

А на маркіроўцы дзіцячых ласін UP BABY і пінжака Саса была паказаная недакладная інфармацыя. У першым выпадку замест заяўленых у складзе 80% бавоўны было амаль 97% віскозы. Пінжак, у складзе сыравіны якога вытворца паказаў 100% бавоўны, быў з поліэ-

стэру.

Па выніках праверкі тавары, якія не адпавядаюць устаноўленым патрабаванням, забароненыя да рэалізацыі. Дзеянне сертыфікатаў адпаведнасці для іх у Беларусі спыненае.

Паводле БЕЛТА.

ЛІЧБА НУМАРА

132 600 чалавек

складае насельніцтва Маладзечаншчыны згодна з дадзенымі апошняга перапісу

Паводле Белстата.

КУРСЫ ВАЛЮТ НБ РБ	14.01	21.01
руб.	руб.	руб.
Долар ЗША	2.5696	2.5391
Еўра	3.1368	3.0853
Злоты, 10	6.9198	6.8067
Расійскі рубель, 100	3.4919	3.4616
Грыўня, 100	9.1903	8.9904
Курсы ў «Банку БелВЭБ»	13.01	20.01
Еўра	3.1000/3.2000	3.0200/3.1200
Долар ЗША	2.5400/2.6200	2.5100/2.5900

ЦЭНЫ НА РЫНКУ (Маладзечна)		
ПРАДУКТЫ	13.01	20.01
	Цана, руб.	
Кілабаса «Мядовая», 1 кг	23,96	20,45
Кураня-бройлер, 1 кг	3,10	3,50
Сасіскі, 1 кг	7,87	7,76
Свініна (выразка), 1 кг	9,50	9,00
Карп жывы, 1 кг	5,80	4,90
Мінтай свежамар., 1 кг	4,70	4,30
Селядзец, 1 кг	5,80	6,20
Скумбрыя х/в, 1 кг	17,80	18,50
Грэчка, 0,8 кг	2,15	2,00
Рыс, 0,8 кг	2,40	2,40
Алей, 1 л	3,50	3,90
Кава «Nescafe», 100 г	5,50	5,50
Маянэз, 400 г	2,20	2,00
Соус «Мінскі», 0,5 л	1,70	1,70
Шпроты, бляшанка, 160 г	1,70	2,00
Яйкі курыныя, 1 дз.	3,00	2,40
Агуркі, 1 кг	4,80	2,50
Баклажаны, 1 кг	2,90	4,50
Бульба, 1 кг	0,40	0,40
Буракі, 1 кг	0,60	0,60
Капуста, 1 кг	0,45	0,45
Капуста пекінская, 1 кг	2,50	2,50
Морква, 1 кг	0,90	1,00
Памідоры, 1 кг	4,90	4,90
Перац, 1 кг	6,50	6,00
Цыбуля рэпчатая, 1 кг	0,90	0,90
Часнок, 1 кг	5,90	5,90
Шампіньёны, 1 кг	5,50	6,99
Авакада, 1 кг	12,00	14,00
Апельсіны, 1 кг	3,90	4,00
Бананы, 1 кг	2,60	–
Вінаград, 1 кг	4,90	6,50
Гранат, 1 кг	4,90	5,90
Грушы, 1 кг	3,50	4,50
Ківі, 1 кг	4,50	5,50
Лімон, 1 кг	4,50	4,30
Мандарыны, 1 кг	4,50	3,90
Хурма, 1 кг	2,50	3,70
Яблыкі, 1 кг	2,30	2,30
СЯЛЯНСКІЯ ПРАДУКТЫ		
Малако, 1,5 л	1,60	1,60
Масла, 1 кг	17,00	17,00
Сала, 1 кг	13,00	13,00
Сыр, 1 кг	14,00	14,00
Тварог, 1 кг	8,00	8,00
Яйкі, 1 дзясятка	4,00	4,00

3 кватэры на Хмяльніцкага выратавалі мужчыну

МАЛАДЗЕЧНА

15 студзеня каля гадзіны ночы выратавальнікам паступіла паведамленне аб загаранні ў кватэры на вуліцы Хмяльніцкага ў Маладзечне.

Падраздзяленні МНС, якія прыехалі на месца, заўважылі задымленне ў кватэры на чацвертым паверсе пяціпавярховага шматкватэрнага жыллага дома.

Работнікі МНС з кватэры выратавалі мужа гаспадыні. Мужчына брыгадай хуткай медыцынскай дапамогі з папярэднім дыягназам «тэрмічныя апёкі полымем пляча і перадплечча» быў дастаўлены ў бальніцу. Пасля агляду адшпіталізацыі адмовіўся.

Праз балкон кватэры ратавальнікі эвакуіравалі гаспадыню. Жанчына не пацярпела.

Агнём пашкоджаныя рэчы на плошчы 1,5 квадратнага метра, закуранныя сцены ў жылым пакоі. Прычына высвятляецца. Разглядаецца версія – неасцярожнае абыходжанне з агнём пры курэнні.

Аддзел інфармацыі.

Мужчыну будуць судзіць за замах на забойства міліцыянера

МАЛАДЗЕЧНА

Пракуратура Мінскай вобласці накіравала ў Мінск абласны суд крымінальную справу ў дачыненні да 60-гадовага Г., якому інкрымінаваўся замах на забойства міліцыянера ў сувязі з выкананнем ім абавязкаў па ахове грамадскага парадку, а таксама гвалт і пагроза яго прымянення ў мэтах перашкоды законнай дзейнасці. Падзеі адбыліся ў Маладзечне.

Два міліцыянеры 30 жніўня каля паловы пятай вечара, праязджаючы на службовым аўтамабілі па Грамадоўскай у Маладзечне, убачылі на ўзбочыне нецвярозага Г.

Міліцыянеры пад'ехалі да мужчыны. Пасля таго як адзін з іх адчыніў дзверы машыны, Г. нанёс яму ўдар нажом у галаву і шыю. Утрымліваючы абвінавачанага за рукі, супрацоўнік РАУС выйшаў з машыны і атрымаў яшчэ не менш за пяць удараў нажом у жывіцтва важныя органы і па нагах.

Пры гэтым фігурант наўмысна нанёс другому супрацоўніку міліцыі ўдар нажом у галенку.

Паводле Генеральнай пракуратуры.

У пажары пацярпеў трохгадовы хлопчык

СМАРГОНЬ

15 студзеня днём паступіла паведамленне пра пажар у Ракаўцах Смаргонскага раёна. У доме быў 56-гадовы мясцовы жыхар разам з трохгадовым пасынкам свайго брата.

Мужчыну з дзіцем даставілі ў бальніцу. Яны ў цяжкім стане.

Працуюць выратавальнікі.

Устаноўлена, што папярэдняя прычына пажару стаў няспраўны стан электраправодкі.

Следчыя аглядзелі месца здарэння, прызначылі экспертызы. Сморгонскі РАСК праводзіць праверку здарэння.

Паводле Следчага камітэта.

Зніклага 15 студзеня вілейчука знайшлі мёртвым

ВІЛЕЙКА

57-гадовы вілейчук знік 15 студзеня. Каля чатырох дзён пайшоў з дому і не вярнуўся. Пра знікненне мужчыны паведамілі родныя.

Зніклага вілейчука шукала міліцыя і валанцёры. 17 студзеня каля дзвюх гадзін дня валанцёры атрада «Анёл» расказалі карэспандэнту, што мужчыну знайшлі мёртвым у Вілейцы.

— Гэта ўсе падрабязнасці, якія мы можам паведаміць СМІ. Больш нічога сказаць не можам, будзе праводзіцца расследаванне, — адзначыў каардынатар «Анёла» **Максім Федаровіч**.

Смерць мужчыны пацвердзілі і ў Вілейскім РАУС.

Аксана ЯРАШОНАК.

Сутыкнуліся легкавік і цягач з прычэпам

МЯДЗЕЛ

16 студзеня пасля 22 гадзін на аўтадарозе Р-95 Лынтупы-Свір-Смаргонь-Крэва-Гальшаны Мядзельскага раёна цягач «Вольва» з прычэпам сутыкнуўся з «Пежо-406». Пацярпеў адзін удзельнік.

39-гадовы кіроўца, рухаючыся на аўтамабілі «Пежо-406» з боку Камарова, на скрыжаванні нераўназначных дарог, паварочваючы направа, не саступіў дарогу аўтамашыне ў складзе цягача «Вольва» з паўпрычэпам «Шмітц», якой кіраваў 45-гадовы кіроўца. У выніку машыны сутыкнуліся.

Пацярпеў кіроўца аўтамабіля «Пежо», але шпіталізацыя яму не спатрэбілася. Па факце ДТЗ праводзіцца праверка.

Паводле УУС Мінаблвыканкама.



Фарбу, каб абліць саперніка, пакрыўджаны муж знайшоў у кватэры.

У Чысці мужчына пабіў саперніка і выліў на яго бляшанку зялёнай фарбы

У дзяжурную часць Маладзечанскага РАУС паведамілі са станцыі хуткай дапамогі, што ў пасёлку Чысць медыкі дапамагалі збітаму 39-гадоваму мужчыну. З многымі траўмамі пацярпела забралі ў раённую бальніцу. На месца здарэння ў пасёлак выбылі міліцыянеры.

МАЛАДЗЕЧНА

Аператыўнікі высветлілі, што падставай для канфлікту сталі перыпетыі ў асабістым жыцці 37-гадовай мясцовай жыхаркі. Жанчына ўжо больш за год не жыве са

сваім законным мужам і нібыта збіраецца з ім разысціся. Гэта не задавальняла мужа. У сапернікаў часам здараліся высвятленні адносна.

У той дзень 40-гадовы жыхар пасёлка праходзіў міма дома, дзе

пражывае жонка, і, запрыкмеціўшы святло ў вокнах, накіраваўся да яе ў кватэру для чарговага высвятлення адносінаў. Аднак жанчыны ў гэты час не было. Быў толькі сужытнік. Паміж сапернікамі ўспыхнула сварка.

Муж нанёс саперніку не менш за тры ўдары рукамі і нагамі па галаве, тулаве і канечнасцях, а затым выліў на апанента пяць літраў зялёнай фарбы.

У пошуках дапамогі пацярпелы мужчына выпаўз з кватэры на

лесвічную пляцоўку і пастукаў у дзверы да суседзяў. Менавіта яны і выклікалі брыгаду медыкаў. Цяпер пацярпелы знаходзіцца ў медыцынскай установе, яго жыццю нічога не пагражае.

Супрацоўнікі крымінальнага вышуку на працягу сутак затрымалі падазраванага ў нанясенні цяжкіх цялесных пашкоджанняў. Сам фігурант растлумачыў, што прычынай здзяйснення ўчынку стала рэўнасць.

РАУС Маладзечна.

За мінулы год кібер-махляры скралі больш за 280 тысяч рублёў

МАЛАДЗЕЧНА

Летась на Маладзечаншчыне зафіксавалі больш за трыста выпадкаў кіберзлачынстваў. Сума шкоды ад такіх злачынстваў складала амаль 282 тысячы рублёў, паведамляюць у РАУС Маладзечна.

Часта ашуканцы тэлефануюць грамадзянам пад выглядом супрацоўнікаў крэдытна-фінансавых устаноў. Прапаноўваючы дапамагчы адмяніць нібыта спісанне грошай, зламыснікі выманьваюць рэквізіты банкаўскіх карт і выкрадаюць вялікія сумы. Падобныя злачынствы фіксуюцца штодзень і ў гэтым годзе.

Ад 1 студзеня аферыстам удалося ўзбагаціцца за кошт даверлівых жыхароў раёна на суму каля 13 тысяч рублёў.

35-гадоваму жыхару Маладзечна ў мэсэнджар паступіў званок нібыта з «Беларусбанка». У ходзе размовы з ілжэ-супрацоўнікам фінансавай установы мужчына паведаміў рэквізіты дзвюх банкаўскіх плацежных карт. Здабытак махляроў склаў у агульнай суме больш за 2 500 рублёў.

Міліцыя заклікае грамадзян быць пільнымі. Нікому нельга выдаваць персанальныя дадзеныя – нумар банкаўскай карты, тэрмін яе дзеяння, CVV-код (тры лічбы з адваротнага боку карткі) і пароль ад інтэрнэт-банкінгу. Варта памятаць, што ні пры якіх абставінах супрацоўнікі банкаў не будуць тэлефанаваць кліентам па

тэлефоне для ўдакладнення асабістых звестак.

Аддзел інфармацыі.

На возеры Баторына патануў рыбак

МЯДЗЕЛ

Пра здарэнне расказаў начальнік Мядзельскай выратавальнай станцыі **Дзмітры Дамшэль**.

— Здарэнне адбылося 14 студзеня на возеры Баторына. Паведамленне пра тое, што тут патануў мужчына, у РАНС паступіла ў 11:37. Пасля спецыялісты паведамілі нам. З возера дасталі цела рыбака. Гэта быў 40-гадовы жыхар Мядзела, — расказаў начальнік станцыі.

Па яго словах, мужчына праваліўся пад лёд у тым месцы, дзе былі прамыны.

Аксана ЯРАШОНАК.

У агні загінулі бацька і дачка

АСТРАВЕЦ

Трагедыя здарылася ў вёсцы Дубнікі Варнянскага сельсавета Астравецкага раёна.

16 студзеня ў 13:20 выратавальнікам паступіла паведамленне пра пажар жыллага дома ў Дубніках на Астравеччыне. У выніку пажару загінуў гаспадар дома і яго дачка. Агнём былі знішчаны таксама пасцельныя прыналежнасці. Прычыну пажару высвятляюць.

Паводле МНС.



Каб правесці працэдуру правільна, вілейскі медперсанал праходзіў вучобу.

Медыкаў пачынаюць прышчапляць ад каронавіруса

На чарзе – педагогі

ВІЛЕЙКА

У Вілейскай ЦРБ чакаюць вакцыну ад COVID-19. У першай партыі будзе 130 доз. Ад панядзелка, 25 студзеня, пачнуць прышчапляць медыкаў. Пасля – педагогаў.

Пра вакцыну і асаблівасці працэдуры расказала старшая медсястра Вілейскай ЦРБ Аксана Барташэвіч.

Запісалася сорак медыкаў-добраахвотнікаў

– На гэтым тыдні чакаем 130 доз маскоўскай

вакцыны. Ад панядзелка пачнём прышчапляць медыкаў. Ужо запісалася 40 добраахвотнікаў. Каб прышчапіцца, людзі павінны быць цалкам здаровыя. Вакцынаваць можна людзей ад 18 да 60 год. Нельга – цяжарных, жанчын, якія кормяць дзяцей грудным малаком, людзей, якія маюць цяжкую алергію, хварэюць на вострыя рэспіраторныя інфекцыі, – кажа медык.

Па словах Аксаны Леанідаўны, спачатку ўводзіцца першы кампанент вакцыны. Праз тры тыдні, калі ў чалавека няма ніякіх ускладненняў, уводзяць другі. Вакцына ўводзіцца ў плячо ўнутрымышачна. Старшая медсястра адзначыла, што вакцынацыя – добраахвотная і бясплатная.

Пяць разморожанах доз трэба выкарыстаць за паўгадзіны

Вакцына захоўваецца ў заморожаным выглядзе пры тэмпературы мінус 18. Пасля размарожвання ёй можна карыстацца не больш за паўгадзіны.

Таму калі медсястра размарозіць вакцыну, за двярыма ўжо павінна стаяць пяць чалавек, гатовых прышчапіцца.

Па гэтай прычыне спісы добраахвотнікаў

складаюць кратныя пяці.

Каб выканаць працэдуру правільна, дактары і медсёстры, якія будуць рабіць прышчэпкі і якіх дапускаюць да працэдуры, прайшлі вучобу.

Навошта перад прышчэпкой рабіць экспрэс-тэст

Некаторым перад вакцынацыяй медыкі будуць рэкамендаваць прайсці экспрэс-тэст на каронавірус. Калі ў арганізме чалавека ёсць антыцелы, прышчапіцца не мае сэнсу.

Па словах старшай медсястры, прышчапіць медыкаў плануецца за пару дзён. Пасля пачнуць вакцынацыю педагогаў.

Аксана ЯРАШОНАК.

Дзе ў рэгіёне найбольш свабодных ложкаў для хворых на COVID-19

МАЛАДЗЕЧНА
ВІЛЕЙКА
ВАЛОЖЫН

Перапрафіляваныя пад прыём пацыентаў з COVID-19 аддзяленні ўстанова аховы здароўя Мінскай вобласці неўзабаве вернуцца да звычайнага рэжыму працы.

Пра гэта расказала начальнік галоўнага ўпраўлення па ахове здароўя Мінаблвыканкама Наталля Баярская.

– Захворванне на каронавірусную інфекцыю па краіне ніжэй, чым чакалася, таму многія ўстановы аховы здароўя вяртаюцца да звычайнага рэжыму працы. Такая сітуацыя складваецца і ў цэнтральным рэгіёне, дзе на сённяшні дзень налічваецца каля 900 свабодных ложкаў, якія

раней былі падрыхтаваныя для пацыентаў з COVID-19, – распавяла Наталля Баярская. – Калі ў далейшым будзе назірацца зніжэнне захворвання на пнеўмані ў Мінскай вобласці, частка ложкавага фонду, які раней перапрафілявалі ва ўстанова аховы здароўя, наступова і пазатпа пачне пераходзіць на звычайны рэжым работы.

У стацыянарах Мінскай вобласці для пацы-

ентаў з COVID-19 было перапрафілявана 32% ложкавага фонду.

Найбольшая колькасць свабодных ложкаў, па словах Наталлі Баярскай, налічваецца ў Мінскім абласным супрацьтуберкулёзным дыспансерам, ЦРБ Салігорскага, Слуцкага, Стаўбцоўскага, Клецкага, Валожынскага, Маладзечанскага, Вілейскага і Уздзенскага раёнаў.

Паводле БелТА.

Ураджэнцу Ільі Лукашэнка ўручыў ордэн Пашаны

ВІЛЕЙКА

Міністра аховы здароўя Дзмітрыя Піневіча, ураджэнца Ільі, 16 студзеня Аляксандр Лукашэнка ўзнагародзіў ордэнам Пашаны, паведамляе БелТА.

Па звестках Вікіпедыі ордэн уручаюць:

– за вялікія дасягненні ў вытворчай, навукова-даследчай, дзяржаўнай, сацыяльна-культурнай, спартыўнай, грамадскай і іншай дзейнасці;

– за высокія вытворчыя паказчыкі ў прамысловасці, сельскай гаспадарцы, будаўніцтве, сувязі, гандлі, жыллёва-камунальнай гаспадарцы, бытавым абслугоўванні насельніцтва, на транспарце і ў іншых галінах працоўнай дзейнасці;

– за значныя поспехі ў медыцынскім абслугоўванні насельніцтва, навучанні, выхаванні дзяцей і падлеткаў, падрыхтоўцы іх да працы і за шэраг іншых заслуг.

Адзел інфармацыі.

Павел Сапоцька больш не дырэктар Нацыянальнага гістарычнага музея

МАЛАДЗЕЧНА

Культуролаг Павел Сапоцька, ураджэнец Маладзечна, які з'яўляўся дырэктарам Нацыянальнага гістарычнага музея Рэспублікі Беларусь, пакідае сваю пасаду. 14 студзеня ён развітаўся з калектывам.

Паўла Сапоцьку прызначылі дырэктарам музея ў сакавіку 2018 года, калі яму было 26 гадоў. Тады ён лічыўся адным з самых маладых дырэктараў у Беларусі. Сапоцька змяніў на пасадзе Алега Рыжкова, які кіраваў музеем з 2013 года.

Павел нарадзіўся 4 студзеня 1992 года ў Маладзечне, дзе сёння жывуць яго родныя. Тут вучыўся ў мясцовай гімназіі №7. Скончыў Беларускі дзяржаўны ўніверсітэт культуры і мастацтваў, магістратуру і аспірантуру БДУКІМ. Выкладае на кафедры міжкультурных камунікацый гэтага ўніверсітэта.

На момант прызначэння Сапоцька

ўзначальваў мастацкую галерэю «Універсітэт культуры».

Паводле tut.by.

Замкі ў Крэве і Гальшанах працягнуць рэстаўраваць

АШМЯНЫ
СМАРГОНЬ

У 2021 годзе работы па рэстаўрацыі і кансервацыі Гальшанскага і Крэўскага замкаў працягнуць за кошт сродкаў рэспубліканскага і абласнога бюджэтаў, паведамлілі ва ўпраўленні культуры Гродзенскага аблвыканкама.

У прыватнасці, у былым замку Сапегаў у Гальшанах у гэтым годзе плануецца выканаць супрацьаварыйныя і кансервацыйныя работы на фрагменце паўночна-ўсходняга корпусу, які прымыкае да Паўночнай вежы.

– Гэта дазволіць захаваць корпус як найбольш значны фрагмент Гальшанскага замка. У памяшканнях, якія прымыкаюць да Паўночнай вежы, уладкуюць падлогу. Такі падыход дасць магчымасць наведнікам камфортна аглядаць фрагменты замка. Акрамя таго, гэта дазволіць пракласці зручны маршрут са sklepa вежы на першы ўзровень, – адзначылі ва ўпраўленні культуры Гродзенскага аблвыканкама.

У Крэўскім замку ў гэтым годзе працягнуць рабіць дах на ўчастку сцяны, які прымыкае да Княжацкай вежы. Таксама плануецца закончыць аднаўленне ўязной брамы, усталяваць вароты.

Паводле БЕЛТА.

Выхаванцы школы мастацтваў перамаглі ў конкурсе малюнкаў

СМАРГОНЬ

Тры дыпломы атрымалі выхаванцы школы мастацтваў у першым адкрытым рэгіянальным конкурсе дзіцячага малюнка «Зімовая казка».

Дыпломы лаўрэатаў першай ступені прысудзілі **Вікторыі Бабковай** і **Эльвіры Сялюк**, дыплом лаўрэата другой ступені – **Дар'і Фядотавай**. Настаўніц **Марыну Пахомаву** і **Святлану Дзенісенку** адзначылі граматамі за прафесійную падрыхтоўку ўдзельнікаў конкурсу, паведамляюць у Сморгонскім райвыканкаме.

Адзел інфармацыі.



ПРЫВАТНЫЯ АБ'ЯВЫ

Транспарт • Нерухомасць • Паслугі • Праца • Рознае

* Аб'явы,
пазначаныя
зорачкай,
змешчаныя
ў інтэрнэце на сайце

Rh.by

Дзе падаць
аб'яву

МАЛАДЗЕЧНА
АСТРАВЕЦ
АШМЯНЫ
ВАЛОЖЫН
ВІЛЕЙКА

МЯДЗЕЛ
СМАРГОНЬ

Вялікі Гасцінец, 143, офіс 518. Тэл. 8 (0176) 53-78-04, 8 (029) 676-84-20.
вул. Ленінская, 5, аддзяленне сувязі №1. Тэл. 8 (01591) 2-11-40.
вул. Савецкая, 97, пошта. Тэл. 8 (01593) 7-56-17.
вул. 1 Мая, 3, пошта. Тэл. 8 (01772) 6-13-85.
вул. Партызанская, 44, магазін «Парус». Тэл. 8 (01771) 2-00-83, 2-01-03;
вул. 17 Верасня, 30, пошта. Тэл. 8 (01771) 5-52-33, 5-55-39.
вул. 17 Верасня, 2. Тэл. 8 (01797) 5-52-66, 5-57-65.
вул. Танкістаў, 8 (на супраць ваенкамата). Тэл. 8 (01592) 4-47-16

ТРАНСПАРТ ПРАДАЕЦЦА

• Дыскі жалезныя R14 (4x108), 4 шт., стаялі на Ford, нядорага. Т. (8-033) 366-81-81.*

• **ЗАПЧАСТКІ ПА КУЗАВЕ АЎТА:** крылы, капоты, парогі, рам. устаўкі арак, глушыцелі, бамперы, падкрылкі і шмат іншага. ІП Шыцік П.Л. УНП 191477481. Т. (8-029) 7640884, (8-0176) 707810.*

• Прычэп да УАЗ, 1100 руб, ёмістасць з нержавеючай сталі 2x1,5x1 м, 2000 руб. Валожынскі раён в. Кражына. Т. (8-029) 1117119.

КУПЛЮ

• **АЎТА Ў ЛЮБЫМ СТАНЕ, ДАРАГА! Т. (8-044) 4886067.***

• Аўто. Можна аварыйнае. Дорага! Т. (8-029) 5677052.*

НЕРУХОМАСЦЬ

• Рухавік Д-240, ЗМЗ-53, А-01 у любым стане, запчасткі да іх. Т. (8-029) 6663675.*

ПРАДАЕЦЦА

• 3-пакаёвая кватэра ў Сморгоні, цэнтр, 71 кв. м. Т. (8-044) 7626113.

• Гараж у ГК-21 у Маладзечне па вул.Ф.Скарыны. Т. (8-029) 3069199.

• Дом з гаспадарчымі пабудовамі ў вёсцы Кражына Валожынскага раёна, 120 тыс. рублёў. Т. (8-029) 1117119.

• Дом у в. Беніца Маладзечанскага раёна, 0,25 га, гараж з ямай, гаспадарчыя пабудовы, сад. Т. (8-029) 8553487 МТС.*

ЗДАМ

• 2-пакаёвую кватэру ў цэнтры г. Маладзечна з мэбляй. Т. (8-029) 3790722.

ПАСЛУГІ

ІНШЫЯ ПАСЛУГІ

• Бухгалтарскі ўлік. ІП Сільцова М.І. УНП 691507537. Т. МТС (8-029) 7632186.*

РЕМОНТ ТЕЛЕВИЗОРОВ И СПУТНИКОВЫХ АНТЕНН

Тел. (8-029) 561-39-72

ІП Токмаков Г.В. УНП 692022633

• Выраб розных металавырабаў, варот, брамак, агароджаў з сеткі і прафнасталя, навесы і г.д. Замер, дастаўка, устаноўка. ІП Мазалеўскі М.В. УНП 691514343. Т. (8-029) 5081330.*

• Паслугі сантэхніка. Ацяпленне. Водазабеспячэнне. Усе віды работ. ІП Трубац С.А. УНП 692250027. Т. (8-029) 7018908.*

• Ремонт тэлевізараў і падсветкі ЖК-тэлевізара. Гарантыя да 1 года. ІП Зелянко У.М. УНП 690040614. Т. МТС (8-029) 2710273, А (8-044) 5559347, (8-0176) 546298.*

• Ремонт халадзільнікаў у Вілейцы. Выезд дадому. Гарантыя. ІП Буцер А. УНП 690259548. Т. (8-029) 5024691.*

• **САНТЭХНІЧНЫЯ РАБОТЫ** любой складанасці. ІП Калганнаў А.Г. УНП 691290808 Т. (8-029) 8726800.*

РОЗНАЕ

ПРАДАЕЦЦА

Будматэрыялы, сантэхніка

• Блокі газасілікатныя з дастаўкай і выгрузкай. Можна ў растэрміноўку да 36 месяцаў. ІП Кірык Е.А. УНП 591819465 Т. (8-044) 7516244.*

• Вагонка, вольха, сасна. ПП «Маркціна Білд» УНП 690627804 Т. (8-029) 1891477, (8-029) 2518322.*

Сельгас-, будаўнічая тэхніка, абсталяванне

• Трактар Т-25, 1988, з навясным абсталяваннем, 13 тыс. руб. Т. (8-029) 1117119.

Жывёла, птушка, пчолы

• Карова, ацёл у лютым. Т. (8-029) 2744479.*

Іншае

• Кенгуру для пераноскі дзяцей (7 руб.), вароты бяспекі для лясвіц і дзвярэй (50 руб.). Маладзечна. Т. (8-033) 3668181.*

КУПЛЮ

Бытавую тэхніку

• Няспраўныя плазменныя і LCD тэлевізары. Т. (8-029) 5634740.*

Жывёла, птушка, пчолы

• Кабана, свінню. Т. (8-029) 2552321.*

Іншае

• 4-ы том Беларускай энцыклапедыі, выдаў. «Беларуская Энцыклапедыя» імя Петруся Броўкі, 1996. Т. (8-029) 6550799.*

• Дамашняе малако. Многа. Т. (8-029) 6162240.*

• Фотаапараты «Зеніт», «Альбар», аб'ектывы розныя. Т. (8-029) 2988005.

ЗГУБЛЕНА

• Згубленае пасведчанне аб рэгістрацыі ТАА «КаркасГарант» №0079749 лічыць несапраўдным.

ПРАЦА

ПАТРАБУЕЦЦА

• Вадзіцель з машынай і маніпулятарам на пастаянную работу (перавозка блокаў ГС). Т. (8-044) 7516244 А-1.*

ПРАЦА

ПАТРАБУЕЦЦА

• Вадзіцель з машынай і маніпулятарам на пастаянную работу (перавозка блокаў ГС). Т. (8-044) 7516244 А-1.*

ООО «Халес» приглашает на работу УНП 500589892

ВЫСОКОКВАЛИФИЦИРОВАННЫХ СТАНОЧНИКОВ Д/О СТАНКОВ

4-го разряда (з/п от 1100 бел. руб.)
и 5-го разряда (з/п от 1500 бел. руб.)

Требования: 1) Наличие удостоверения (свидетельства) об обучении по профессии станочник д/о станков
2) Опыт работы на деревообрабатывающих станках и умение их настраивать
По вопросам обращаться по тел. (8-01592) 4-13-95 – отдел кадров

ПАВАЖАНЯ ЧЫТАЧЫ!

У вас ёсць магчымасць
зрабіць прыемнае
родным і бліzkім –
размясціць віншаванне
на старонках нашай газеты!

Кошт – ад 2,50 рубля.

Наш адрас: г. Маладзечна,
вул. Вялікі Гасцінец, 143,
офіс 518 (ГЦ «Тройка»)
Тэл. (8-0176) 53-78-04
(8-029) 676-84-20
(8-029) 573-28-47

Натяжные потолки
Окна ПВХ
Двери
Рольшторы

замер. Доставка. монтаж
беспроцентная рассрочка

8(044)570-13-14
8(033)385-13-14

ИП Козел В.Е. УНП 691517355

ПРОДАЖА
ТРУБЫ
ПРОФИЛЬНЫЕ
20x20 – 100x100
АРМАТУРА
УГОЛОК

РЕЗКА БЕСПЛАТНО

Тел. (8-029) 556-10-45
(8-029) 656-10-46
(8-0176) 52-14-72

ЧП «Склад металла»
(г. Молодечно, ул. Дудко, 4)

Тэлефонныя коды
гарадоў рэгіёна:

Астравец -01591
Ашмяны -01593
Валожын -01772
Вілейка -01771
Маладзечна -0176
Мядзел -01797
Смаргонь -01592

У НАС НЕДОРОГО!
-Окна ПВХ
-ДВЕРИ
металлические
межкомнатные

ООО Проф Вит Юр
ОТВЕЧНОЕ КАЧЕСТВО. ЛУЧШАЯ ЦЕНА

скидки 30%
РАССРОЧКА!
vityr.by

-НАТЯЖНЫЕ
ПОТОЛКИ

8 029 8 033 690-32-22

Звоните НАМ:

Подробнее акции уточняйте у менеджера

РИТУАЛЬНЫЕ УСЛУГИ 24/7
И ПРИНАДЛЕЖНОСТИ

ПАМЯТНИКИ

РАССРОЧКА.
СКИДКИ – 15%

Выезд для консультации БЕСПЛАТНО

+375 33 6-261-261

ИП Слуцкий Ю. В. УНП 691893151

ОАО «Зенит-БелОМО»

**СДАЕТ В АРЕНДУ С ПОСЛЕДУЮЩИМ
ПРАВОМ ВЫКУПА**

производственные площади, расположенные по адресу:
г. Вилейка, ул. Чапаева, 26

ПРОДАЕТ ЗДАНИЯ ТРАНСПОРТНОГО ЦЕХА

(АБК, КПП, гараж на 10 автомашин), общей площадью 1 154,7 кв. м,
для использования в целях размещения станции технического обслуживания

Справки по телефону: (8-01771) 329-70

УНП 600102155

ВОКНЫ
Танна
ад вытворцы

Тэл. (8-029) 394-64-99
(8-029) 763-00-32

**БУРЕНИЕ
СКВАЖИН
на воду**

всех видов

Выгодные цены!

Тел. (8-044) 5486213

ИП Пикун А.Л. УНП 193411127

**МЕБЕЛЬ
Люкс**

Изготовление
корпусной мебели
под заказ
любой сложности.
Собственное
производство.
Доставка, сборка.

Тел. (8-029) 605-50-12
(8-029) 305-50-13

ООО «Завод Пенопласта» УНП 591179569

ЗАО «Мехатроника» г. Вилейка
ТРЕБУЕТСЯ

**КОНТРОЛЕР ДЕТАЛЕЙ
И ПРИБОРОВ**

Среднее специальное
или высшее образование

Умение работать с технической
документацией (читать чертежи)

Опыт работы не менее 2-х лет
в отделе технического контроля
либо аналогичной деятельности

Размер заработной платы
по результатам собеседования

Тел. (8-01771) 713-00

УНП 691174462

• АРМАТУРА
• ТРУБЫ
• МЕТАЛЛОПРОКАТ
• ПРОФНАСТИЛ

РЕЗКА, ДОСТАВКА
Аренда автокрана

г. Молодечно, ул. Рабочая, 8а/1
(8-0176) 58-04-76, 50-56-53
(8-029) 196-90-53 (-23), (-43)

ООО «Молметаллопрокат» УНП 691398156

**Рэклама
ў «РГ»**

8 (0176) 53-78-04

reklama@rh.by

Як летась працавалі інспектары аховы прыроды

СМАРГОНЬ

У Смаргонскай міжраённай інспекцыі аховы жывёльнага і расліннага свету падвялі вынікі работы за мінулы год.

У 2020 годзе падчас палявых мерапрыемстваў устаноўлілі 97 фактаў парушэнняў, у тым ліку 18 парушэнняў Правілаў вядзення рыбалоўнай гаспадаркі і рыбалоўства, 20 – Правілаў вядзення паляўнічай гаспадаркі і палявання. Зафіксавалі 51 парушэнне Правілаў лесакарыстання і восем іншых парушэнняў. Пачалі дзве крымінальныя справы.

Канфіскавалі 92 сеткі агульнай працягласцю 2 кіламетры 527 метраў і сем іншых забароненых прыладаў лоўлі падчас іх выкарыстання. Яшчэ 54 сеткі агульнай працягласцю 1 кіламетр 460 метраў забралі ва ўладальнікаў падчас захоўвання і гандлю.

Людзей, якія ловяць рыбу незаконна і захоўваюць забароненыя прылады для рыбнай лоўлі, прыцягнулі да адміністрацыйнай адказнасці. Яны атрымалі штраф ад пяці да пяцідзiesiąці базавых велічынь. Летась гэтыя сумы складалі ад 135 да 1350 рублёў. Сёлета



Гэта рыба здабытая законна. Але так бывае не заўсёды.

штрафы павысяцца, бо ад 1 студзеня базавая велічыня складала 29 рублёў.

У 2020 годзе пяць грамадзян добраахвотна

здалі 13 сетак і чатыры іншыя забароненыя прылады лоўлі.

Смаргонская міжраённая інспекцыя аховы жывёльнага і раслін-

нага свету прапануе фізічным асобам, якія захоўваюць у сябе забароненыя прылады рыбалоўства, добраахвотна здаць іх у інспекцыю.

Грамадзяне, якія добраахвотна здалі, вызваляюцца ад адміністрацыйнай адказнасці.

Тэлефоны для даведак: (8 01592) 4-40-74,

(375-29) 151-23-62.

Дзяніс ЧАРТОВІЧ,
Смаргонская міжраённая інспекцыя аховы жывёльнага і расліннага свету.

Дайджэст: Беларусь – без чэмпіянату, Tut.by – без статусу СМІ

Што адбывалася ў Беларусі і свеце на гэтым тыдні

Прапануем традыцыйны агляд падзей тыдня.

Калі ў Беларусі пачнуць прышчапляць ад каронавіруса ўсіх ахвотных

Па словах міністра аховы здароўя **Дзмітрыя Піневіча**, падпісаны кантракт на 170 тысяч вакцын «Спутнік V».

– Гэта першая партыя вакцын. Яна разбітая на некалькі дробных партый. Да Новага года паступіла 20 тысяч вакцын, была пройдзеная праверка якасці іх бяспекі, – сказаў Піневіч.

Цяпер працягваюць вакцынацыю медыкаў. Міністэрства аховы здароўя чакае наступнай партыі прэпарата. Тады

пачнуць прышчапляць педагогаў.

– У першым квартале гэтага года мы павінны выпусціць ужо пад беларускім брэндам вакцыну «Спутнік V» сумесна з нашымі расійскімі калегамі на магутнасцях айчыннага фармпрадпрыемства «Белмедпрэпарат», – растлумачыў міністр.

Па яго словах, усіх ахвотных пачнуць вакцынаваць прыкладна ад красавіка, пасля вакцынацыі ўсіх уразлівых груп – медыкаў, педагогаў, работнікаў транспарту і іншых.

Tut.by канчаткова пазбаўляецца статусу СМІ

Эканамічны суд Мінска адхіліў скаргу ТАА «Тутбай медыя» на рашэнне пазбавіць Tut.by статусу СМІ. Ад 19 студзеня яно афіцыйна ўступіла ў сілу.

Суд разгледзеў скаргу, але не знайшоў падстаў для адмены пастановы. Нагадаем, што ад 7 жніўня 2020 года Tut.by атрымаў чатыры папярэджанні па сваіх матэрыялах.

Пазбаўленне выдання статусу СМІ магчымае пасля двух і больш пісьмовых папярэджанняў на працягу аднаго года.

У Беларусі забралі чэмпіянат свету па хакеі

Мінск пазбаўлены права на правядзенне чэмпіянату свету па хакеі 2021 года. Адпаведнае рашэнне апублікавана на сайце ІХФ.

Нагадаем, турнір павінны быць прайсці ў Рызе і Мінску ад 21 мая да 6 чэрвеня.

11 студзеня прэзідэнт Міжнароднай федэрацыі хакея **Рэнэ Фазель** прыляцеў у

Беларусь, дзе сустрэўся з **Аляксандрам Лукашэнкам**. Неўзабаве прэзідэнт ІХФ таксама заявіў, што правесці чэмпіянат у Мінску будзе вельмі складана. Яшчэ да аб'яўлення пра адмену кампаніі Skoda, Nivea і Liqui Moly адмовіліся спансараваць турнір, калі ён пройдзе ў Беларусі.

Палітык Аляксей Навальны вярнуўся ў Расію з Берліна. Цяпер ён у СІЗА

17 студзеня расійскі палітык Аляксей Навальны вярнуўся з Берліна ў Маскву. Пяць месяцаў ён быў у Германіі, дзе лячыўся і праходзіў рэабілітацыю пасля атручэння.

Пасля прызначэння ў Шарамецева, на пашпартным кантролі, Навальнага затрымалі.

Яму прызначылі 30 сутак пад вартай.

Ад 29 снежня мінулага года ў Расіі Навальны знаходзіцца ў вышуку «за шматразовыя парушэнні выпрабавальнага тэрміну» па справе «Іў Рашэ».

Амбасады ЗША, Вялікабрытаніі, Германіі, Эстоніі, Францыі, Чэхіі і іншых дзяржаў асудзілі затрыманне палітыка і запатрабавалі яго неадкладнага вызвалення.

У Расіі Навальны вядомы як аўтар расследаванняў пра карупцыю ў Расіі. Пазіцыянуе сябе галоўным апанентам Уладзіміра Пуціна.

Мінпрацы: Магчыма, сямейны капітал будзе даваць за другое дзіця

Міністр працы і сацыяльнай абароны **Ірына Касцевіч** на прэс-прэ-

зентацыі асноўных напрамкаў праграмы сацыяльна-эканамічнага развіцця Беларусі на 2021-2025 гады распавяла аб развіцці сямейнага капіталу ў бягучай пяцігодцы.

Яна адзначыла, што могуць пашырыць лік атрымальнікаў сямейнага капіталу – яго прапануюць распаўсюдзіць як падтрымку пры нараджэнні другога дзіцяці:

– Калі мы прастымулюем нараджэнне другога дзіцяці, тым самым створым нізкі старт для пераходу на ўзровень шматдзетнай сям'і. Паводле «Нашай Нівы», СТБ, Міжнароднай хакейнай федэрацыі, meduza.io, БелТА.

Якія словы прыйшлі ў беларускую мову з нямецкай

Мы робім на сняданак бутэрброд, глядзім на заснежаны дах, атрымліваем у магазіне рэшту... І, магчыма, не ведаем, што некаторыя з гэтых слоў стагодзі таму прыйшлі да нас з нямецкай мовы. У мовазнаўстве такія словы называюцца германізмамі.

Лінгвісты сцвярджаюць, што словы нямецкага паходжання ў параўнанні з іншымі запазычаннямі найбольш трывала захоўваюцца ў сучаснай беларускай мове.

Усё пачалося з крыжовых паходаў і стасункаў з Рыгай

Нямецкія запазычання трапілі ў беларускую мову з 13-15 стагоддзяў. У гэты час былі крыжовыя паходы і развіваліся гандлёвыя стасункі паміж паўночнымі гарадамі Беларусі і Рыгай – горадам, заснаваным этнічнымі немцамі. Словы гэтага перыяду, хутчэй за ўсё, патрапілі ў беларускую мову непасрэдна з нямецкай. Яны сталі вядомыя нам з грамат і іншых дакументаў: **вага, шалі, рэшта, дах, цэх.**

У беларускую – праз польскую і яўрэйскую

Найбольш германізмаў да 15-19 стагоддзяў прыходзіла да нас праз польскую мову, бо ў другой палове 16-18 стагоддзяў беларускія землі знаходзіліся ў складзе Рэчы Паспалітай. Нямецкія словы запазычваліся беларускай мовай часам ужо ў



Лінгвісты сцвярджаюць, што словы нямецкага паходжання ў параўнанні з іншымі запазычаннямі найбольш трывала захоўваюцца ў сучаснай беларускай мове.

адаптаваным польскай выглядзе. Напрыклад **малюнак, ланцуг, жабрак, ліхтар, абцас, махляр, варштат, грунт, цэгла.** Праз пасрэдніцтва польскай мовы ў беларускую мову трапілі і пазней. Гэта тлумачылася агульнай рэлігіяй – каталіцызмам, знаходжаннем заходняй часткі Беларусі ў складзе Польшчы.

Ад 15 стагоддзя германізмы таксама пачынаюць прыходзіць у нашу мову праз пасрэдніцтва ідыш – верхненямецкага дыялекту. Гэты працэс быў не самым актыўным, бо яўрэі вельмі хутка авалодвалі беларускай мовай і з мясцовым насельніцтвам размаўлялі пераважна на ёй. А ўвогуле, яўрэі часта паралельна ўжывалі беларускія словы са словамі

з іўрыту і ідышу. Яшчэ этнограф **Яўхім Карскі** ў сваёй кнізе «Працы па беларускай і іншых славянскіх мовах» згадвае знойдзены каля Радзавічэў пергаментны рукапіс, пісаны цягам 18 стагоддзя на іўрыце, ідышы і па-беларуску, але яўрэйскімі літарамі.

Часам цяжка спраўдзіць, адкуль наўпрост патрапіла слова, – з нямецкай у беларускую ці праз ідыш. Таму больш-менш спраўджанымі ідышызмамі з'яўляюцца словы **кахля (кафля), разынкі, труна, хабар,** а таксама словы з камерычнай галіны – **гандаль, рахунак.**

Адкуль бутэрброд і капут

Да запазычанняў 19 стагоддзя даследчыкі-мовазнаўцы адносяць

слова **бутэрброд.** У нямецкай мове **масла – die Butter,** а **хлеб – das Brot.** Праўда, у пачатку 20 стагоддзя беларускі мовазнаўца **Вацлаў Ластоўскі** ў сваім «Расейска-беларускім слоўніку» прапанаваў беларускі сінонім – **лусцік.**

У савецкі час новыя запазычання з нямецкай мовы прыходзілі да нас праз рускую – **цэнтрыфуга, ландшафт, бухгалтар, рэнтген.** Аднак ёсць шэраг слоў, якія засталіся ў спадчыну ад Першай і Другой сусветных войнаў і трапілі ў мову без пасрэднікаў – **фельдкамандатура, зондэркаманда, гаўляйтар,** а таксама гутарковыя **капут, аўсвайс.** Нагадаем, **капут** у нямецкай мове значыць **стомлены, забіты, сапсаваны,**

зламаны, загінулы. **Аўсвайс** – дакумент, які выдавалі нямецкія ўлады. З нямецкай мовы літаральна перакладаецца як **пасведчанне асобы.**

Як пазнаць германізмы

Часта нямецкія запазычання трапілі ў нашу мову без змен – **пуд, штат, шнур.** Аднак значная частка была адаптаваная мовай. Напрыклад, слова **андарак** – самацкая паласатая або клятчастая спадніца, якую даўней насілі жанчыны ў Беларусі, – утварылася ад нямецкага **Underrock** – ніжняя спадніца. Слова **герб** прыйшло ад нямецкага **Erbe** – спадчына – праз польскую мову. Наша слова **цягнік** – гэта калька з нямецкай **Zug.**

Як пазнаць германізмы сярод шэрагу беларускіх слоў? Ёсць некалькі прыкмет:

– спалучэнні **шт, шп** пераважна ў пачатку слова – **штанга, шпіль, шпалеры, шнапс, шніцаль;**

– спалучэнне **хт** у сярэдзіне слова – **вахта, шахта;**

– суфікс – **унак (-unk)** у нямецкіх запазычаннях, адаптаваных польскай мовай – **малюнак, гатунак;**

– суфікс **-ар/-яр/-ер** – **рыцар, муляр, канцлер, гаспадар, валадар;**

– частка **майстар** – **гросмайстар, хормайстар.**

Падрыхтавала
Аксана ЯРАШОНАК.

Пра траблы з вучобай, краша Зміцера і каву па рандому

У тусовачным месцы аднаго з гарадоў нашага рэгіёна сабралася купка падлеткаў і пачалі пра нешта размаўляць. Паслухаем пра што?

Аліса:
– Прывітанне, сябры. Ну як вы?
Цімох:
– Хай! Ды ўсё найс. Чаго ты так даўно да нас

не прыходзіла?
Аліса:
– Ды траблы з вучобай былі.
Цімох:
– Зразумела. У каго яшчэ што новага?
Андрусь:
– Ой, у мяне нядаўна быў такі кейс. Выраслі са знаёмымі па рофлу ў кафэшку зайці, а нам бясплатна каву далі. Аказваецца, яны па рандому ў дзень адкрыцця рабілі такія падарункі.
Воля:
– А я ўчора паюзала рэцэпт торта аднаго. У першы раз гатавала.

Так крыпова было! Але ўсё атрымалася.
Аліса:
– Жыза! Я таксама баюся, калі нешта ў першы раз гатую.
Цімох:
– Ой, а з маімі бацькамі немагчыма размаўляць! Нікога не разумеюць. Кожны дзень – факап. Яны быццам олды. Нават крынжова за іх бывае часам.
Воля:
– Ой, сябры, я ліўну ненадоўга. Трэба чэкнуць, як там малая.
Андрусь:
– Ну, Воля, мы ж да-

маўляліся!..
Воля:
– Не агрыся, я хутка.
Аліса:
– А ў мяне з'явіўся краш! Яго завуць Зміцер.
Цімох:
– А мы даўно вас шыперылі.
Андрусь:
– Сябры, а давайце дачакаемся Волю і сгодзім пачылім у кафэшку каля майго дома. «Зоркі» называецца.
Цімох:
– Не «Зоркі», а «Зорка»!
Андрусь:

– А ты, як заўсёды, мяне фіксіш!.. А вось і Воля прыйшла. Хадземце!

...Мне ў гэтай гутарцы зразумела ўсё. А вам?

Слоўнік падлеткавай лексікі

Агрыцца – злавацца
Жыза – жыццёва
Кейс – выпадак
Краш – чалавек, якога кахаеш. Магчыма, патаемна
Крыпова – страшна
Крынжова – сорамна
Ліўнуць – сысці

Найс – добра
Олды – старыя
Рандом – выпадковасць
Рофл – жарт
Траблы – праблемы
Факап – правал
Фіксіць – выпраўляць
Хай – прывітанне
Чыліць – адпачываць
Чэкнуць – праверыць
Шыперыць – хацець, каб людзі сустракаліся, былі парай
Юзаць – выкарыстоўваць.
Юлія ЯРАШОНАК,
вучаніца сярэдняй школы
№14 Маладзечна.



ТЭЛЕТЫДЗЕНЬ 25-31 студзеня

Перадрук праграмы забаронены.
У праграме магчымыя змяненні.

27 каналаў ад «Рэгіянальнай газеты»

• ЗОРКА ТЭЛЕТЫДНЯ



Алена Гіроная

Алена Гіроная

Алена Гіроная – беларуская актрыса тэатра і кіно. Нарадзілася 11 верасня 1986 года. У 2008-м скончыла Беларускаю акадэмію мастацтваў на курсе прафесара Уладзіміра Мішчанчука. Пасля вучобы ў акадэміі мастацтваў Гіроная пайшла на працу ў Тэатр-студыю кінаакцёра ў Мінску, а неўзабаве ўладкавалася ў Новы драматычны тэатр Мінска. Асноўная праца Алены – гэта тэатральныя ролі.

Творчы шлях

Алена Гіроная прыняла ўдзел у больш чым 50 кінапраектах і тэатральных пастаноўках. Здымаецца ў расійскіх і ўкраінскіх тэлесерыялах. Найбольш паспяхова кінапраекты – «1942», «Адваротны бок Месяца».

У 2009 годзе ўпершыню з'явілася на тэлеэкране – яе можна пабачыць у серыяле «Суд». Пасля кінадэбюту яна атрымлівае маленькія ролі ў фільмах рэгулярна. Першую буйную ролю Алена атрымала ў 2016 годзе ў расійскім серыяле «Рэха граху».

Двойчы затрымлівалі на акцыях пратэсту

Алена Гіроная удзельнічала ў леташніх пратэстных акцыях пасля выбараў. Актрысу двойчы затрымлівалі восенню 2020 года. 26 кастрычніка яе затрымалі і пры

гэтым збілі супрацоўнікі сілавых структур. Пасля яна атрымала штраф за ўдзел у несанкцыянаваным масавым мерапрыемстве.

Праз месяц, 29 лістапада, Гіроная затрымалі перад шэспем – супрацоўнікі АМАПа забралі яе ў аддзел міліцыі за значок «Пагоні» на заплечніку.

Пасля яе адправілі на двое сутак у цэнтр ізаляцыі правапарушальнікаў на Акрэсціна. Гіроная зноў прысудзілі штраф за ўдзел у акцыі.

Пра жонку міністра Макея

Пасля папярэдняга затрымання на працы Алены наступстваў не было, а цяпер актрыса кажа, што нават туды не тэлефануе, бо думае, што прайшла кропку незвароту. У мінулы раз многія патрабавалі, каб калега па тэатральнай сцэне Вера Палякова, жонка міністра замежных спраў Уладзіміра Макея, выказала

салідарнасць з Аленай. Тая напісала каментар з рэзкай адмовай.

– У нас шматгадовыя працоўныя і, можна сказаць, сяброўскія адносіны, – кажа Алена пра Палякову. – У нас яшчэ загадка была даволі канкрэтная размова, калі Вера сказала: «Я неаб'якавая да твайго лёсу, таму папярэджваю, што тым, што вы будзеце хадзіць, нічога не дабяжэся, а калі нешта здарыцца, я табе не змагу дапамагчы». Пра яе асабістыя і прафесійныя якасці я магу сказаць толькі добрае, яна замужам за любімым чалавекам, яны шчыра адно аднаго кахаюць, з яе боку што, трэба было развесціся з мужам?

Падрыхтавала
Настасся УТКІНА.

8 канал

ВОСЬМОЙ
ПОНЕДЕЛЬНИК, 25 ЯНВАРЯ
7.00, 15.50, 18.15, 21.05, 1.10 «Погода» + «Эрана».
7.05 Мульт-парад «Чип и Дейл спешат на помощь».
7.30, 15.55, 20.50 «Приколы 13-й школы».
7.35 Т/с «БЫВАЕТ И ХУЖЕ».
8.00, 19.25 Т/с «РОМАНОВЫ».
9.30 Мультфильмы «Все собаки празднуют Рождество».
10.45 Х/ф «МСТИТЕЛИ. ФИНАЛ».
13.50 Т/с «ОА».
14.35 Т/с «НЕУКРОТИМЫЙ ПОВЕЛИТЕЛЬ».
15.20 Т/с «БУДДИЗМ В КИТАЕ».
16.00 «Мульт-парад». «Чип и Дейл спешат на помощь».
16.25 Т/с «НИЧТО НЕ СЛУЧАЕТСЯ ДВАЖДЫ».
18.20 Т/с «ГАМБИТ КОРОЛЕВЫ».
20.55 «Вечарніца».
21.10 Х/ф «ЧУЖОЙ ПРОТИВ ХИЩНИКА».
22.50 Х/ф «АКВАМЕН».
ВТОРНИК, 26 ЯНВАРЯ
7.00, 21.05, 1.00, 15.15 «Погода» + «Эрана».
7.05 Мульт-парад «Чип и Дейл спешат на помощь».
7.30, 15.20, 20.50 «Приколы 13-й школы».
7.35 Т/с «БЫВАЕТ И ХУЖЕ».
8.00 Т/с «РОМАНОВЫ».
9.20 Х/ф «САМАЯ ОБЯТЕЛЬНАЯ И ПРИВЛЕКАТЕЛЬНАЯ».
10.45 «Готовь как шеф».
11.00 Х/ф «ЧУЖОЙ ПРОТИВ ХИЩНИКА».
13.00, 18.05 Т/с «ГАМБИТ КОРОЛЕВЫ».
14.05 Т/с «НЕУКРОТИМЫЙ ПОВЕЛИТЕЛЬ».
14.50 Т/с «БУДДИЗМ В КИТАЕ».
15.25 «Мульт-парад». «Чип и Дейл спешат на помощь».
15.50 «Дети о еде».
16.10 Т/с «НИЧТО НЕ СЛУЧАЕТСЯ ДВАЖДЫ».
18.00 «Погода». «Эрана».
19.15 Т/с «НАЙДИ МЕНЯ».
20.55 «Вечарніца».
21.10 Х/ф «ПАССАЖИРЫ».
23.00 Х/ф «ЧЕРНАЯ ОРХИДЕЯ».

СРЕДА, 27 ЯНВАРЯ
7.00, 15.40, 18.05, 21.10, 1.00 «Погода» + «Эрана».
7.05 Мульт-парад «Чип и Дейл спешат на помощь».
7.30, 15.45, 20.45 «Приколы 13-й школы».
7.35 Т/с «БЫВАЕТ И ХУЖЕ».
8.00, 19.00 Т/с «НАЙДИ МЕНЯ».
9.35 Х/ф «Я ШАГАЮ ПО МОСКВЕ».
10.50 «Дети о еде».
11.10 Х/ф «ПАССАЖИРЫ».
13.10, 18.10 Т/с «ГАМБИТ КОРОЛЕВЫ».
14.15 Т/с «НЕУКРОТИМЫЙ ПОВЕЛИТЕЛЬ».
15.00 Д/ф.
15.50 «Мульт-парад». «Чип и Дейл спешат на помощь».
16.15 Т/с «НИЧТО НЕ СЛУЧАЕТСЯ ДВАЖДЫ».
20.50 «Вечарніца».
21.15 Х/ф «НА САМОМ ДНЕ ОКЕАНА».
23.20 Х/ф «ШЕСТЬ ДНЕЙ, СЕМЬ НОЧЕЙ».
ЧЕТВЕРГ, 28 ЯНВАРЯ
7.00, 14.45, 19.05, 21.00 «Погода» + «Эрана».
7.05 Мульт-сериял «Чип и Дейл спешат на помощь».
7.30, 20.50 «Приколы 13-й школы».
7.35 Т/с «БЫВАЕТ И ХУЖЕ».
8.00, 19.10 Т/с «НАЙДИ МЕНЯ».
9.35 Х/ф «ДОБРО ПОЖАЛОВАТЬ, ИЛИ ПОСТОРОННИМ ВХОД ВОСПРЕЩЕН».
10.50 СБ ТВ.
11.00 Х/ф «ПАДЕНИЕ ОЛИМПА».
13.05, 18.00 Т/с «ГАМБИТ КОРОЛЕВЫ».
14.00 Т/с «НЕУКРОТИМЫЙ ПОВЕЛИТЕЛЬ».
14.50 «Мульт-парад». «Иван царевич и серый волк».
16.10 Т/с «НИЧТО НЕ СЛУЧАЕТСЯ ДВАЖДЫ».
18.50 «Фешн is my профешн».
20.55 «Вечарніца».
21.05 Х/ф «ТРАНСФОРМЕРЫ. ЭПОХА ИСТРЕБЛЕНИЯ».
23.50 Х/ф «КТО ПОДСТАВИЛ КРОЛИКА РОДЖЕРА».
1.30 «Погода».
ПЯТНИЦА, 29 ЯНВАРЯ
7.00, 16.00, 19.55, 21.10, 1.35 «Погода» + «Эрана».
7.05 Мульт-сериял «Чип и Дейл спешат на помощь».

7.30, 20.50 «Приколы 13-й школы».
7.35 Т/с «БЫВАЕТ И ХУЖЕ».
8.00, 20.00 Т/с «НАЙДИ МЕНЯ».
9.35 Х/ф «КОМАНДИР СЧАСТЛИВОЙ «ЩУКИ»».
11.10 Д/ф.
11.40 Х/ф «ТРАНСФОРМЕРЫ. ЭПОХА ИСТРЕБЛЕНИЯ».
14.25, 19.05 Т/с «ГАМБИТ КОРОЛЕВЫ».
15.15 Т/с «НЕУКРОТИМЫЙ ПОВЕЛИТЕЛЬ».
16.05 «Мульт-парад».
17.00 «Готовь как шеф».
17.15 Т/с «НИЧТО НЕ СЛУЧАЕТСЯ ДВАЖДЫ».
20.55 «Вечарніца».
21.15 Х/ф «ТРАНСФОРМЕРЫ. ПОСЛЕДНИЙ РЫЦАРЬ».
23.50 Х/ф «ХИЩНИК».
СУББОТА, 30 ЯНВАРЯ
7.00, 12.00, 17.55 «Погода» + «Эрана».
7.05 «Мульт-парад». «Аисты».
8.35 «Приколы 13-й школы».
8.40 Х/ф «ОФИЦЕРЫ».
10.15 «Дети о еде».
10.35 Смотрим всей семьей «Гарфилд».
12.05 Т/с «СУВЕНИР ИЗ ОДЕССЫ».
18.00 «Бьюти День».
18.30 Х/ф «АННА И КОРОЛЬ».
21.00 «Вечарніца».
20.10 «Фешн is my профешн».
21.20 «Погода». «Эрана» 3.
21.25 Х/ф «ЦАРЬ».
23.25 Х/ф «ПРОКЛЯТИЕ ЗОЛОТОГО ЦВЕТКА».
1.20 «Погода».
ВОСКРЕСЕНЬЕ, 31 ЯНВАРЯ
7.00, 13.25, 20.00, 21.00 «Погода» + «Эрана».
7.05 «Мульт-парад». «Гарфилд».
8.30 «Приколы 13-й школы».
8.35 Х/ф «РОЗЫГРЫШ».
10.00 «Бьюти День».
10.30 Т/с «СУВЕНИР ИЗ ОДЕССЫ».
13.30 Х/ф «ТРАНСФОРМЕРЫ. ПОСЛЕДНИЙ РЫЦАРЬ».
16.05 Смотрим всей семьей мультфильм «Кунгфу панда».
17.40, 1.20 «Погода».
17.45 Х/ф «ГРЕЦКИЙ ОРЕШЕК».
19.15 «Суперлото».
20.05 Т/с «ПРОЕКТ «СИНЯЯ КНИГА»».
20.50 «Вечарніца».
21.10 Х/ф «ОДНАЖДЫ В АМЕРИКЕ».

МКТВ

ПОНЕДЕЛЬНИК, 25 ЯНВАРЯ
6.30 Х/ф «УПРАВЛЕНИЕ ГНЕВОМ».
9.00 Х/ф «ЗОВ ПРЕДКОВ».
10.40 Х/ф «ПОДАРОК С ХАРАКТЕРОМ».
12.00, 15.00 Экспресс-новости.
13.20 Х/ф «ПУТЕШЕСТВИЕ НА ЛУНУ».
15.20 Х/ф «СОНИК В КИНО».
17.10 Х/ф «ШАНХАЙСКИЙ ПОЛДЕНЬ».
19.00, 20.00, 22.00 Новости: время местное.
19.15 Мая Радзіма.
20.15 Х/ф «ШОПО-КОП».
22.15 Мажорный лад.
ВТОРНИК, 26 ЯНВАРЯ
6.30 Песня на завтрак.
7.00, 8.00, 19.00, 20.00, 22.00 Новости: время местное.
7.15, 22.15 Мажорный лад.
8.15 Х/ф «ДЖУМАНДЖИ. ЗОВ ДЖУНГЛЕЙ».
10.15 Х/ф «СКУБИ-ДУ».
12.00, 15.00 Экспресс-новости.
13.00 Х/ф «ВПЕРЕД».
15.10 Х/ф «ТОЛСТЯК ПРОТИВ ВСЕХ».
16.40 Х/ф «МОЙ ШПИОН».
19.15 Будьте здоровы.
20.15 Х/ф «ДЕДУШКА НЕЛЕГКОГО ПОВЕДЕНИЯ».
СРЕДА, 27 ЯНВАРЯ
6.30 Песня на завтрак.
7.00, 8.00, 19.00, 20.00, 22.00 Новости: время местное.
7.15 Будьте здоровы.
8.15 Х/ф «СКУБИ-ДУ».
10.30 Х/ф «ЕЛКИ».
12.00, 15.00 Экспресс-новости.
13.15 Х/ф «БАНДИТКИ».

15.10 Х/ф «БОЛЬШЕ ЧЕМ ДРУГ».
17.00, 22.15 Мажорный лад.
19.15 Мастерство и вдохновение.
20.30 Музыкальная открытка.
ЧЕТВЕРГ, 28 ЯНВАРЯ
6.30, 7.15 Песня на завтрак.
7.00, 8.00, 19.00, 20.00, 22.00 Новости: время местное.
8.15 Х/ф «ДОМИК В СЕРДЦЕ».
10.00 Х/ф «АМЕЛИ».
12.00, 15.00 Экспресс-новости.
12.10 Шанхайский полдень.
19.15 Будьте здоровы.
20.15 Х/ф «ДРУГ НЕВЕСТЫ».
22.15 Мажорный лад.
ПЯТНИЦА, 29 ЯНВАРЯ
6.30 Песня на завтрак.
7.00, 8.00, 19.00, 20.00, 22.00 Новости: время местное.
7.15 Мая Радзіма.
8.15 Х/ф «СОНИК В КИНО».
10.00 Х/ф «УДИВИТЕЛЬНОЕ ПРИКЛЮЧЕНИЕ ДОКТОРА ДУЛИТЛА».
12.00, 15.00 Экспресс-новости.
12.05 Х/ф «СЕМЕЙКА АДАМС».
13.35 Х/ф «(НЕ)ЖДАННЫЙ ПРИНЦ».
15.35 Х/ф «АЛЕША ПОПОВИЧ И ТУГАРИН ЗМЕЙ».
17.00 Х/ф «ЕЛКИ НОВЫЕ».
17.30 Мнение и факты.
19.20 Будьте здоровы.
20.20 Х/ф «ДЖУНГЛИ».
22.20 Мажорный лад.
СУББОТА, 30 ЯНВАРЯ
6.30, 8.40 Песня на завтрак.
7.00, 8.00, 19.00, 20.00, 22.00 Новости: время местное.
7.30 Мастерство и вдохновение.
13.00 Х/ф «МАДАМ ПАРФЮМЕР».
14.50 Х/ф «АГЕНТ ЛЕВ».
16.50 Х/ф «ЕЛКИ НОВЫЕ».
19.30 Мнение и факты.
20.30 Музыкальная открытка.

22.20 Мажорный лад.
ВОСКРЕСЕНЬЕ, 31 ЯНВАРЯ
6.30 Х/ф «ВАСАБИ».
8.00 Х/ф «ШОПО-КОП».
10.00 Х/ф «МОЙ ШПИОН».
11.45 Х/ф «ЗОВ ПРЕДКОВ».
13.20 Х/ф «АГЕНТ ДЖОННИ ИНГЛИШ 3.0».
14.50 Х/ф «ДРУГ НЕВЕСТЫ».
16.35 Х/ф «ВПЕРЕД».
18.25 Х/ф «КЛАУС».
19.50 Х/ф «ОДИН ВДОХ».
21.35 Х/ф «ЖЕНИСЬ НА МНЕ, ЧУВАК!».

ПИЛОМАТЕРИАЛЫ
Брус • балки • стропильная система • доска обрешетная и необрешетная длина до 8 м!!! • горбыль • оказываем услуги по распиловке.
ОТЛИЧНЫЕ ЦЕНЫ!!!
Собственное производство.
Любая форма оплаты.
Принимаем кредитные чеки.
Возможна доставка.
Эксплос
Тел. 8-029-335-75-27
8-029-865-60-27

Чым жыла ў пачатку мінулага стагоддзя сям'я Мамаёў з Трапалава

Летась «Рэгіянальная газета» друкавала гісторыю жыцця і смерці Антона Мамаёва, што нарадзіўся на Вілейшчыне і быў падпольшчыкам у Залессі. Збіраючы звесткі пра Антона, я даведаўся пра партызанскага сувязнога, франтавіка Івана Мамаёва. Цяпер прапануючы чытачам гісторыю жыцця Івана.

ВІЛЕЙКА СМАРГОНЬ

Завітаўшы ў Трапалава, я даведаўся, што Іван Мамаёў падчас вайны страціў не толькі хату, але і ўсю сям'ю. Таму, калі ён вярнуўся з фронту, праз нейкі час сышоў за Вілію на Алянецкія хутары ў прымы. Тут цяпер жывуць яго сыны, Сяргей і Аляксандр. У Алянцы я з імі і сустрэўся.

Сабраць поўную інфармацыю пра трагічны лёс героя гэтага артыкула, Івана Мамаёва, за адзін раз было проста немагчыма. Прышлося наведваць яго родных некалькі разоў.

Вось што яны мне расказалі пра сваіх продкаў, пра іх трагічны жыццёвы шлях.

Як складаўся лёс братоў і сястры Івана Мамаёва

Малая радзіма Мамаёў — Вілейшчына, вёска Трапалава, якая спрадвечу ўваходзіла ў склад маёнтка Ганута. Старэйшы сын Івана Мамаёва, Сяргей (1947 года нараджэння), паслужыў мне галоўным расказчыкам і кансультантам роду Мамаёў. Дзядуля Сяргея Іванавіча, Канстанцін Дзмітрыевіч Мамаёў, нарадзіўся ў 1886 годзе ў Красніцы Асіпавіцкага сельсавета. Ён у 17-гадовым узросце працягнуў дынастыю лесасплаўшчыкаў. А ў 20, ажаніўшыся, купіў невялікі надзел зямлі, зарослы драбналесем, у канцы Трапалава, каля Віліі, на высокім беразе. Расцерабіўшы дзялянку, тут жа і пабудаваўся. У сям'і ў 1907 годзе на свет з'явіўся Аляксандр, праз год — Іван, а пасля — Сяргей і Андрэй. Апошні нарадзіўся дачка Таццяна. Гаспадар сплаўляў лес на Вілію ў Прыбалтыку, а гаспадыня з дзецьмі вяла бедную гаспадарку. На ўчастку амаль што ні-

чога не хацела расці. Падрастаючы, хлопцы далучаліся да сплаву лесу.

У сярэдзіне 1930-х гадоў, яшчэ юнакамі, Сяргей з Андрэем разам са старэйшымі братамі ўключыліся ў падпольную барацьбу супраць польскага панавання. Яны, займаючыся сплавам лесу, выконвалі заданні падпольнай арганізацыі КПЗБ (камуністычная партыя Заходняй Беларусі). Браты Мамаёвы з Вілейкі ў Вільню дастаўлялі савецкую прапагандысцкую інфармацыю для друку. А адтуль прывозілі ўжо надрукаваныя палітычныя брашуркі і ўлёткі з заклікамі ў падтрымку савецкага ладу. У 1936 годзе польская разведка пачала падазраваць Сяргея, Андрэя і іншых вясцоўцаў у шпіянажы на карысць СССР. Узнікла пагроза арышту. Таму Сяргей з Андрэем вымушаныя былі пакінуць радзіму. Яны сышлі праз загадзя падрыхтаванае «акно» на савецка-польскай мяжы, у раёне памежнай з Лагойскім раёнам вёскі Боркі. Толькі пераход той скончыўся для ўцекачоў трагедыяй. Савецкае НКВД іх, савецкіх агентаў, звінаваціла ў шпіянажы на карысць палякаў. У выніку Андрэй Мамаёў арыштаваўся ў 1936 годзе, абвінавачваўся ў контррэвалюцыйнай і шкоднай дзейнасці і расстраляўся ў маі 1938 года. Рэабілітаваўся ў 1960. Тады ж арыштаваўся і Сяргей. Яго прызначалі агентам польскай разведкі і прыгаварылі да пяці гадоў лагераў. Рэабілітаваўся ў 1966.

Дачка Мамаёў, Таццяна, пайшла працаваць на ставы (сажалкі) да мясцовага пана Ежы Валовіча, дзе ўпраўляючым быў Ілля, таксама з Мамаёў.

Івана ў 1924 годзе Вілейскай прызыўной камісіяй залічылі ў 21 пяхотны полк Войска Польскага. Адслужыўшы тэрміновую службу, ён вярнуўся ў сваё Трапалава, дзе і працягнуў сплаўляць лес. У пачатку 1930-х ажаніўся з дзяўчынай Зоськай з вёскі Капішча.

А праз нейкі час і яго брат Аляксандр, ад-



Браты Мамаёвы — Аляксандр і Сяргей, сыны Івана.

служыўшы тэрміновую службу ў тым самым палку, што і Іван, прывёў нявестку, Юльку, у бацькоўскую хату. Месца хапіла ўсім.

Як пачыналася Другая сусветная

1939 год прынёс жыццёвую напружанасць. Калі яшчэ годам раней размовы пра вайну былі рэдкасцю, то цяпер пра яе непазбежнасць казалі паўсюль. Польскія асаднікі пачалі танна распрадаваць сваю зямлю ды маёмасць і з'язджаць у глыбіню Польшчы. Ставы, на якіх працавалі жанчыны Мамаёў, пан Ежы Валовіч зусім танна прадаў свайму ўпраўляючаму Іллю Мамаёву. А калі Германія 1 верасня таго ж года напала на Польшчу, польская ўлада пачала мабілізацыю, пад якую трапіў Іван Мамаёў. Мабілізаваных давезлі да Вільні. А там, пераапрунуўшы ў абмундзіраванне і ўзброіўшы, навабранцаў пачалі рыхтаваць да вайны.

Спачатку было незразумелым, чаму пад Вільняй трэба капаць акопы і будаваць ваенныя абарончыя ўмацаванні, а не дзесяці там, пад Варшавай, дзе ідуць баі з фашыстамі. Але калі ўсё было падрыхтаванае, камандзір палка на паstraенні адкрыў сваім жаўнерам сакрэт, што полк чакае ворага не з Захаду, а з Усходу. І што гэта не фашысты, а Чырвоная Армія, якая збіраецца ваяваць супраць Польшчы.

Жаўнерам-беларусам далі магчымасць выбару. Тыя, хто не здалее аказваць супраціў



Аляксандр Мамаёў — жаўнер Войска Польскага.

чырвонаармейцам, сярод якіх ёсць іх браты па крыві, могуць здаваць зброю і сыходзіць дадому. Іван выбраў сыход з палка. За суткі дабраўся ў сваё Трапалава. А на наступны дзень, 18 верасня, у Гануце аб'явілася новая, савецкая ўлада. Змена адбылася без адзінага стрэлу, не кажучы пра ваенныя дзеянні, якіх людзі чакалі з вялікім страхам.

Мірнае жыццё ў гэтых мясцінах працягвалася без гвалту. Калі не лічыць таго, што ў Іллі Мамаёва савецкая ўлада экспрапрыравала ставы, якімі Ілля так і не паспеў нацэпыцца.

Ставы ператварылі ў рыбгас, а іх былога ўжо ўладальніка саветы прызначылі загадчыкам гэтай гаспадаркі.

Працаваць сюды прыйшлі і Іван з Аляксандрам, бо сплаў лесу па Віліі спыніўся.

Алесь РАТКЕВІЧ, краязнаўца, Чысць. Фота забяспечанае аўтарам.

Заканчэнне будзе.

• КАЛЯНДАР

22 СТУДЗЕНЯ

1905. Крывавая нядзеля. Па загадзе цара Мікалая II войска адкрыла агонь па дэманстрантах у Пецярбургу. Па афіцыйных звестках загінулі 93 чалавекі. Неафіцыйныя крыніцы сцвярджаюць аб сотнях забітых (800-1000). Мікалай II займае імя Крывавыга.

23 СТУДЗЕНЯ

1793. У Санкт-Пецярбургу падпісанае пагадненне паміж Расіяй і Прусіяй аб Другім падзеле Рэчы Паспалітай.

24 СТУДЗЕНЯ

1924. Пецярбург перайменавалі ў Ленінград. 1935. У ЗША ўпершыню ў продажы з'явілася баначнае піва.

25 СТУДЗЕНЯ

1804. У Гейстунах на Ашмяншчыне нарадзіўся беларускі паэт, перакладчык, мемуарыст, выдавец **Антон Адынец**. Пісаў на польскай мове.



1869. У фальварку Крыстынопаль на Вілейшчыне нарадзіўся беларускі паэт-дэмакрат, фалькларыст, рэвалюцыянер **Адам Гурывіч**.



1972. Мільённы жыхар нарадзіўся ў Мінску.

26 СТУДЗЕНЯ

1886. **Карл Бэнц** патэнтуе аўтамабіль з рухавіком унутранага згарання. 1990. Вярхоўны Савет БССР прыняў Закон «Аб мовах». Абвешчанае беларускай мовы дзяржаўнай.

27 СТУДЗЕНЯ

1880. **Томас Эдысан** патэнтуе электрычную лямпачку.

28 СТУДЗЕНЯ

1708. Трэцяя Паўночная вайна. Шведскія войскі занялі Гродна. **Падрыхтаваў Мікола ГАЙДУК.**

Што трэба памятаць, калі вас

Права затрыманага



Пры затрыманні варта памятаць аб універсальным праве, вызначаным **артыкулам 27** Канстытуцыі Рэспублікі Беларусь: ніхто не можа прымушацца да дання паказанняў і тлумачэнняў супраць самога сябе, членаў сваёй сям'і, блізкіх сваякоў.
Дадзеная норма ёсць і ў **артыкуле 2.3** Працэсуальна-выканаўчага кодэкса.

Абавязкі супрацоўнікі праваахоўнага органа



Пералік правоў і абавязкаў міліцыянераў устаноўлены шэрагам заканадаўчых актаў, у тым ліку ўтрымліваецца ў ПВКаАП і Законе «Аб органах унутраных спраў Рэспублікі Беларусь». Вы можаце пачытаць гэтыя дакументы цалкам.
Галоўнае – прымусяць супрацоўнікаў міліцыі заўсёды памятаць, што **забеспячэнне правоў і свабод грамадзян з'яўляецца вышэйшай мэтай дзяржавы**, а недатыкальнасць і годнасць асобы гарантаваныя Канстытуцыяй.

Прасяць разблакаваць тэлефон



Варта ўгадаць артыкул 27 Канстытуцыі. **Добраахвотнае разблакаванне тэлефона будзе азначаць фактычна вашу згоду сведчыць супраць самога сябе.** Заявіце, што змест мабільнага тэлефона ўтрымлівае звесткі аб прыватным жыцці, і вы не хочаце, каб гэта стала вядома староннім людзям. Можна нагадаць аб праве кожнага на тайну карэспандэнцыі, тэлефонных і іншых паведамленняў.

Можа адмовіцца падпісваць пратаколы?



Сачыце за тым, каб вашы паказанні былі запісаныя максімальна слухна і разборліва. Калі маеце заўвагі – пазначайце іх усе на дакуменце. Там, дзе засталіся пустыя месцы, трэба паставіць прочырк, каб не было магчымасці туды нешта дапісаць.
Адмова ад падпісання працэсуальных дакументаў неапраўданая: калі вы не падпісаце паперу, ніхто не можа даць гарантый, што дакумент не будзе заменены або перароблены без вас.

Пра тое, што варта ведаць пра затрыманне, што рабіць, калі просяць разблакаваць тэлефон і якім чынам дзейнічаць, калі вашы правы парушаюць?

ААН «Звод прынцыпаў абароны ўсіх асоб, якія падвяргаюцца затрыманню або заключэнню ў якой-бы там ні было форме». Згодна з ім, затрыманне – гэта стан, у якім знаходзіцца затрыманая асоба, пазбаўленая асабістай свабоды не ў выніку асуджэння за правапарушэнне.

Прычыны для затрымання могуць быць розныя, але ўсе яны павінны быць вызначаныя законам. «Абмежаванне або пазбаўленне асабістай свабоды магчымае ў выпадках і парадку, устаноўленых законам», паводле артыкула 25 Канстытуцыі.

Пра гэта для чытачоў «РГ» раскажаў праваабаронца **Алег Мацкевіч**. Мы раім прачытаць гэты тэкст і захаваць яго, таму што гэтыя звесткі могуць спатрэбіцца ў самы нечаканы момант.

1. Якія могуць быць прычыны затрымання? Што значыць адміністрацыйнае затрыманне?

Згодна з заканадаўствам, адміністрацыйным затрыманнем з'яўляецца фактычнае кароткачасовае абмежаванне свабоды фізічнай асобы, у адносінах да якой вядзецца адміністрацыйны працэс, дастаўленне яе ў месца, вызначанае органам, які вядзе адміністрацыйны працэс, і ўтрыманне ў дадзеным месцы.

У той жа час існуюць дэфініцыі «затрыманне», «затрыманая асоба», якія замацаваныя на ўзроўні міжнароднага пагаднення

Згодна з Працэсуальна-выканаўчым кодэксам аб адміністрацыйных парушэннях (ПВКаАП), адміністрацыйнае затрыманне фізічнай асобы ўжываецца ў мэтах:

- 1) спынення супрацьпраўнай дзейнасці;
- 2) складання пратакола аб адміністрацыйным правапарушэнні, калі складанне яго на месцы правапарушэння немагчымае;

- 3) высвятлення асобы;
- 4) забеспячэння ўдзелу пры разглядзе справы аб адміністрацыйным правапарушэнні;
- 5) спынення ўтойвання або знішчэння доказаў;
- 6) забеспячэння выканання адміністрацыйнага спагнання ў выглядзе адміністрацыйнага арышту ці дэпартацыі.

2. На які час могуць затрымаць?

Працягласць часу, на які могуць затрымаць грамадзяніна, залежыць ад падстаў затрымання. Адміністрацыйнае затрыманне можа доўжыцца не больш за тры гадзіны. Асобныя катэгорыі грамадзян могуць затрымавацца і на большы тэрмін – да 72 гадзін. Напрыклад, калі фізічнай асобе інкрымінуецца правапарушэнне, за якое прадугледжаны адміністрацыйны арышт або дэпартацыя.

Можа быць і іншая – значна большая – працягласць затрымання, межы якой акрэсленыя заканадаўствам як «тэрмін, неабходны для ўстаўлення асобы», або «тэрмін, неабходны для выканання пастановаў аб дэпартацыі».

3. На што мае права затрыманні чалавек?

Асоба, у дачыненні да якой вядзецца адміністрацыйны пра-

цэс, мае права ведаць падставы затрымання, якое правапарушэнне інкрымінуецца, даваць тлумачэнні або адмовіцца ад іх, прадстаўляць доказы, заяўляць адвод і хадайніцтвы, мець абаронцу ад моманту затрымання, карыстацца роднай мовай, паслугамі перакладчыка, пярэчыць супраць дзеянняў службовых асоб, судзі, патрабаваць унясення сваіх пярэчанняў у працэсуальныя дакументы, знаёміцца з працэсуальнымі дакументамі і матэрыяламі справы, рабіць выпіскі, здымаць копіі працэсуальных дакументаў і матэрыялаў справы (з дазволу), удзельнічаць у разглядзе справы, атрымліваць копію пратакола адміністрацыйнага затрымання, копію пратакола аб адміністрацыйным правапарушэнні, копію матываванай часткі пастановаў па справе аб адміністрацыйным правапарушэнні, абскарджваць дзеянні судзі, службовых асоб, пастанову па справе, атрымліваць кампенсацыю шкоды, якая была прычыненая незаконнымі дзеяннямі суда, органа, які веў адміністрацыйны працэс.

Пры затрыманні варта памятаць аб універсальным канстытуцыйным праве, вызначаным артыкулам

27: ніхто не можа прымушацца да дання паказанняў і тлумачэнняў супраць самога сябе, членаў сваёй сям'і, блізкіх сваякоў. Дадзеная норма прадубляваная таксама ў артыкуле 2.3 Працэсуальна-выканаўчага кодэкса.

4. Каму лепш тэлефанаваць, калі затрымалі?

ПВКаАП вызначае, што на просьбу фізічнай асобы, затрыманай за адміністрацыйнае правапарушэнне, аб месцы знаходжання на працягу трох гадзін паведамляюць паўналетнім членам сям'і, блізкім сваякам, абаронцы, наймальніку, з якім затрыманы знаходзіцца ў працоўных зносінах, адміністрацыі ўстанова адукацыі, навучэнцам або студэнтам якой з'яўляецца.

Аб затрыманні непаўналетняга ў абавязковым парадку паведамляюць яго бацькам або асобам, якія іх замяняюць.

На практыцы нярэдка існуе магчымасць паведаміць аб затрыманні па тэлефоне самому, калі ж такой магчымасці няма, трэба прасіць супра-

цоўнікаў праваахоўнага органаў.

У першую чаргу варта паведаміць родным, каб яны ведалі, што вы не зніклі. Дарэчы будзе паведаміць аб затрыманні праваабаронцам, каб шырока распаўсюдзіць інфармацыю і каб пасля атрымаць дапамогу з іх боку ў выпадку неабходнасці.

5. Якія правы звычайна парушаюць пры затрыманні?

Як паказвае практыка, сярод найбольш распаўсюджаных парушэнняў пры затрыманні грамадзян:

- адмаўляюцца паведаміць іншым аб затрыманні на просьбу затрыманага;
- ігнаруюць патрабаванні заканадаўства аб неабходнасці складаць працэсуальныя дакументы, якімі суправаджаецца амаль кожны этап адміністрацыйнага працэсу;
- не паведамляюць аб падставах затрымання, аб правах і аба-

затрымліваюць



Затрыманне падчас пратэснай акцыі ў Маладзечне 10 жніўня 2020.

вязках затрыманага;
 – парушаюць максімальны тэрмін адміністрацыйнага затрымання без вызначаных законам падстаў для гэтага;

– не даюць копію працэсуальных дакументаў у выпадку, калі такая магчымасць прадугледжаная заканадаўствам;

– адмаўляюць у магчымасці скарыстацца правам на юрыдычную дапамогу;

– кепскія ўмовы ўтрымання ў ізалятары часовага ўтрымання (ІЧУ).

6. Што рабіць, калі пры затрыманні вы думаеце, што парушаюць вашы правы?

Усё залежыць ад канкрэтных абставін. Калі ёсць пагроза вашаму здароўю і жыццю, не варта ісці напрамом, спрабуючы любой цаной абараніць свае правы.

Калі ж у цэлым вы можаце ацаніць сітуацыю як кантраляваную, то звяртайце ўвагу службовых асоб на парушэнні, пры магчымасці фіксуйце гэтыя выпадкі ў працэсуальных дакументах, абскарджвайце дзеянні службовых асоб і вынесеныя па справе паставы.

7. Якія дакументы павінны быць запойненыя? Ці варта іх падпісваць?

Пры затрыманні з мэтай выдзення адміністрацыйнага працэсу практычна на кожным этапе складаюць пратакол працэсуальнага дзеяння – дакумент, які зацвярджае абставіны і факты, устаноўленыя пры аглядзе, асведчанні, асабістым вобшукі, адміністрацыйным затрыманні, забіранні рэчаў і дакументаў.

Сюды ж адносіцца пратакол апытання, пратакол судовага пасяджэння або пратакол пасяджэння калегіяльнага органа. Варта сачыць за тым, каб дадзеныя дакументы адлюстроўвалі вашы правы і законныя інтарэсы. Напрыклад, калі забіраюць тэхнічныя прылады, пратакол забірання стане гарантыяй таго, што мабільны тэлефон або камп'ютар не знікнуць назусім.

Трэба сачыць за тым, каб дадзеныя паказанні былі запісаныя максімальна слухна і разборліва. Там, дзе засталіся пустыя месцы, трэба паставіць прочырк, каб у далейшым не было магчымасці туды нешта дапісаць без вашага ўдзелу.

Адмова ад падпісання працэсуальных дакументаў з гэтага пункту гледжання неапраўданая: калі вы не падпішаце паперу, ніхто не можа даць гарантыі, што дакумент не будзе заменены або перароблены ў вашу адсутнасць.

Пры гэтым не спрабуйце рабіць працу за супрацоўніка міліцыі: чым больш памылак ён дапусціць пры афармленні дакументаў, тым больш шанцаў будзе ў вас абараніцца ад незаконных дзеянняў, калі такія маюць месца.

Таксама варта прасіць копіі працэсуальных дакументаў. Згодна з ПВКаАП, каб атрымаць копію паставы па справе, копію пратакола адміністрацыйнага затрымання, трэба заявіць хадайніцтва.

Копія пратакола аб адміністрацыйным правапарушэнні ўручаецца асобе, у адносінах да якой выдзена працэс, у абавязковым парадку.

Амаль усе астатнія працэсуальныя дакументы можна капіраваць з дазволу органа, які выдзена адміністрацыйны працэс.

8. Што рабіць, калі просяць разблакаваць тэлефон?

Варта ўзгадаць артыкул 27 Канстытуцыі: ніхто не можа прымушацца да дадання паказанняў і тлумачэнняў супраць самога сябе, членаў сваёй сям'і, блізкіх сваякоў.

Добраахвотнае разблакаванне тэлефона будзе азначаць фактычна вашу згоду сведчыць супраць самога сябе.

Дадзеная норма прадабляваная таксама ў

артыкуле 2.3 ПВКаАП. Заявіце таксама аб тым, што змест мабільнага тэлефона ўтрымлівае звесткі аб вашым прыватным жыцці, і вы не хочаце, каб гэта стала вядома староннім людзям.

Можна ў тым ліку нагадаць супрацоўнікам органаў правапарадку аб праве кожнага на тайну карэспандэнцыі, тэлефонных і іншых паведамленняў.

9. Што трэба ведаць пра асабісты дагляд?

Асабісты дагляд (вобшук) затрыманага праводзіцца ў мэтах выяўлення на целе ці ў вопратцы затрыманага прылад і сродкаў адміністрацыйнага правапарушэння, прадметаў, дакументаў і каштоўнасцяў, якія маюць значэнне для адміністрацыйнага працэсу.

Працэдуру выконвае асоба таго ж полу, што і затрыманы, з удзелам двух панятых таго ж полу. У выключных выпадках пры наяўнасці дастатковых падстаў меркаваць, што пры

грамадзяніне знаходзяцца зброя ці іншыя прадметы, якія могуць быць выкарыстаныя для шкоды жыццю і здароўю, асабісты дагляд можа быць без панятых.

Аб асабістым вобшукі затрыманага складаюць пратакол альбо робяць адпаведны запіс у пратаколе аб адміністрацыйным правапарушэнні або ў пратаколе адміністрацыйнага затрымання фізічнай асобы.

10. Якія ёсць правы і абавязкі ў міліцыянера, які затрымлівае?

Пералік правоў і абавязкаў міліцыянераў устаноўлены шэрагам заканадаўчых актаў, у тым ліку ўтрымліваецца ў ПВКаАП і Законе «Аб органах унутраных спраў Рэспублікі Беларусь». Вы можаце пачытаць гэтыя дакументы цалкам.

Галоўнае – прымусяць супрацоўнікаў міліцыі заўсёды памятаць, што забеспячэнне правоў і свабод грамадзян з'яўляецца вышэйшай мэтай дзяржавы, а недатыкальнасць і годнасць асобы гарантаваная Канстытуцыяй.

Вядома, і самі грамадзяне павінны быць здольныя барацьбіць за свае правы і свабоды.

Міліцыянеры патрабуюць кампенсацыі.

У Маладзечне працягваецца суд па падзеях за 9 жніўня

Вадзіма Гурмана абвінавчваюць у актыўных дзеяннях, што груба парушаюць грамадскі парадок, і ў пагрозе гвалтам супрацоўнікам міліцыі. Прайшло ўжо чатыры пасяджэнні.

«Заклікаў міліцыю перайсці на бок пратэстоўцаў»

15 студзеня ў судовым разборы давалі паказанні пацярпелыя міліцыянеры Павел Сіняўскі і Аляксандр Цярэнцьеў, сведка Сямён Курэц.

9 жніўня Сіняўскі, Цярэнцьеў і Курэц былі на службе па ахове грамадскага парадку. Усе яны бачылі Вадзіма Гурмана на маладзечанскай плошчы тым вечарам.

Сіняўскі сцвярджае, што калі Гурман стаяў побач, то ён пачуў фразу «Будзем разам, вешаць. Выбірайце сабе слупы». Гурман не затрымалі пасля гэтай фразы, таму што не было загаду ад падпалкоўніка Руслана Манькоўскага. Цярэнцьеў пацвердзіў, што дзеяннямі міліцыянераў на плошчы кіраваў Манькоўскі. Па яго загаду супрацоўнікі сталі ў шарэнгу, каб пратэстоўцы не дайшлі да райвыканкама.

Міліцыянеры адзначылі, што Гурман на плошчы скандаваў розныя лозунгі.

— Нічога апазіцыйнага ці супрацьзаконнага ў выразе «Жыве Беларусь!» я не бачу. А калі натоўп крычаў «Міліцыя з народам!», то яны хацелі, каб мы перайшлі ад дзейнай улады да народа, — тлумачыў Сіняўскі.

Пацярпелыя міліцыянер заявіў позов аб кампенсацыі маральнай шкоды ў памеры 500 рублёў, таму што адчуваў пагрозу свайму жыццю і здароўю. Цярэнцьеў таксама заявіў позов аб кампенсацыі ў 1000 рублёў, бо з-за заклікаў Гурмана невядомы нанёс яму траўму.

— Гурман скандаваў, заклікаў міліцыю перайсці на бок пратэстоўцаў. А пасля стаў заклікаць наносіць пялесныя пашкоджанні і пагражаў фізічнай расправай міліцыянерам, — падзяліўся Цярэнцьеў.



Гурман сцвярджае, што не пагражаў міліцыянерам.

Цярэнцьеў дадаў, што Гурман сказаў у бок супрацоўнікаў Маладзечанскага РАУС, што іх павесяць. Яшчэ пацярпелы лічыць, што абвінавчаны спрабаваў завесці натоўп, каб ён прарваў шарэнгу міліцыянераў, а частка людзей нават спрабавала падысці да супрацоўнікаў.

Сведка Курэц не прадуе ў міліцыі з жніўня 2020 года. Па яго словах, абвінавчаны не ўяўляў для яго пагрозы.

— Не памятаю, што ён казаў. Толькі пра заробкі. Ён сказаў: «Чаму вы гэтым займаецеся за такія заробкі? Чаму вы гэта робіце?»

«Трэба быць поўным дурнем, каб крычаць пагрозы»

19 студзеня на пасяджэнне не з'явіліся пацярпелы Лазар, сведка Цар. Яны на бальнічных. Ход судовага разбору быў зменены, дапытвалі абвінавчанага.

Гурман раскажаў, што 9 жніўня гуляў з сябрамі Сіўцом, Фінажонкам і Патаповічам. Яны разам прыйшлі на Цэнтральную плошчу: з сацыяльных сетак даведаліся, што там збіраюцца людзі. Праз нейкі час там з'явіліся міліцыянеры і сталі ў шарэнгу.

— Я бачыў, што на пло-

шчы сталыя людзі, жанчыны, падлеткі — людзі розных узростаў. А яны стаяць шарэнгай з дубінкамі, быццам збіраюцца разганяць. Гэта мяне абурывае. Выйшаў паміж людзьмі і міліцыянерамі, каб выказаць сваё меркаванне. Не бачыў ніякай агрэсіі ад людзей. Падняў рукі ўверх, каб паказаць міліцыянерам, што ў мяне няма зброі, — раскажаў Гурман.

Па словах абвінавчанага, ён выходзіў так тры-чатыры разы. Адзін раз сказаў міліцыянерам пра кватэры і заробкі. Іншы раз пытаўся, ці будуць міліцыянеры збіваць жанчын. І яшчэ раз запытаўся ў шарэнгі сілавікоў, як на іх будуць глядзець члены іх сямей.

Пасля Фінажонка папрасіў Гурмана больш не выходзіць, каб не справакаваць міліцыянераў. Яны адыйшлі да фантана ў скверы. Калі стала цёмна, Гурман пачуў з боку шарэнгі міліцыянераў крык: «Пайшлі да стэлы». Людзі павярнуліся, пайшлі да парку. Гурман жа наадварот пайшоў у бок плошчы. Там ён убачыў, як з аўтобуса выбягаюць супрацоўнікі АМАПа. Яны пачалі збіваць людзей дубінкамі, рукамі і нагамі.

— Я спужаўся, пабег да Палаца культуры. Адтуль у бок валеболь-

ных пляцовак у парку, а пасля зноў да палаца. Праз плошчу спакойна дайшоў да піцэрні «Пінгвін», пасля — дадому.

Дзяржаўны абвінавчальца запытаўся, ці пагражаў Гурман супрацоўнікам Маладзечанскага РАУС.

— Я ведаю гэтых міліцыянераў: Сямёна Курца, з якім вучыўся ў школе, і Андрэя Сяляўку, з якім разам трэніраваўся. Ведаю іх сем'і, бацькоў. Трэба быць поўным дурнем, каб крычаць пагрозы.

Гурман не прызнае грамадзянскія позовы пацярпелых, бо, па яго словах, ён не пагражаў ім.

«Сказалі, што прывядуць да нас «петуха», які нас згвалціць»

11 жніўня каля 20 гадзін Гурмана разам з Сіўцом, Фінажонкам і Патаповічам затрымалі каля парку некалькі патрулёў міліцыі і вайскоўцаў. Іх даставілі ў Маладзечанскі РАУС,

дасталі з машын і кінулі на асфальт ва ўнутраным дворыку. Рукі зацягнулі ў сцяжцы, збівалі супрацоўнікі АМАПа. Гурман бачыў яшчэ некалькі дзясяткаў затрыманых.

— Хтосьці з АМАПа сказаў, што прыедуць праз гадзіну і прывядуць да нас «петуха», які нас згвалціць. Былі і супрацоўнікі Маладзечанскага РАУС. Двое. Яны знялі сцяжкі і надзелі кайданкі, білі дубінкамі па спіне. Адзін сказаў, што доўга гэтага чакаў.

Гурман адмовіўся называць прозвішчы супрацоўнікаў, бо падчас суда ўтрымліваецца ў ізалятары Маладзечанскага РАУС і баіцца, што могуць быць наступствы.

— Білі не толькі мяне і маіх сяброў. Я чуў крыкі людзей. Трое ці чацвёра збівалі хлопца, які спачатку маўчаў, сціснуўшы зубы. Нам задавалі дзіўныя пытанні, я нічога не разумеў. Кшталту, хто і колькі нам заплаціў, хто каардынатар. Нічога не разумеў, з мяне знялі штаны, з сябра — шорты. Тыкалі дубінкамі ў адно месца, казалі, што адаб'юць яйцы. Хтосьці з іх крычаў «Завіце «петуха».

Гурман успамінае, што ляжалі ва ўнутраным дворыку РАУС каля шасці гадзін. Пе-


рад падпісаннем пратакола яго збівалі нагамі. У камеру завялі пасля трох гадзін ночы. 12 жніўня Гурмана асудзілі ў аддзеле міліцыі на 15 сутак. Ён выйшаў ноччу 17 жніўня.

— Я заходзіў у камеру і не ведаў, як мне легчы спаць. Мне балелі ўсе косці. Калі я выйшаў праз пяць сутак, то ў мяне яшчэ былі гематомы па ўсім целе. Я нікуды не звяртаўся. Я не выходзіў з дому некалькі тыдняў. Баяўся, што мяне вольна так яшчэ раз схопяць і ні за што будуць збіваць.

Пазней сябры Гурмана Сівец, Фінажонак, Патаповіч звярнуліся ў Следчы камітэт па фактах збіцця пры затрыманні і ў аддзяленні. Гурман даў паказанні ў якасці сведкі па заявах сяброў.

— Следчая сказала, што не зможа завесці крымінальную справу на супрацоўнікаў. Яна ж сказала, што камеры ў РАУС у тых дні былі адключаныя. Тады я даў паказанні, што мяне ніхто не біў і я нічога не бачыў.

У справе перапынак да 21 студзеня.



Тэкст і фота — Настасся УТКІНА anastasiautkina94@gmail.com (8-0176) 53-78-06

Героямі гэтай рубрыкі мы запрашаем чытачоў і герояў публікацый. Яны складаюць спіс любімых твораў мастацтва і раска-

зваюць, чаму менавіта гэтыя творы зачалі іх. Няхай у вашых вечарах з таршэрам будзе больш вартых увагі твораў.

Таршэр



Калі прачытаў біяграфію Мікеланджэла, сам пачаў маляваць

Сённяшні герой «Таршэра» – маладзечанец Андрэй Мікульчык. Ён стаў оперным спеваком, займаецца з італьянскім маэстра Паола дэ Напалі.

Яны з удзелам іншых музыкантаў рэалізавалі міжнародны праект, у межах якога ставілі оперу ў Маладзечне. Мікульчык раскавае пра свае любімыя творы мастацтва.

– У першую чаргу мне падабаюцца, канешне, музыка і тэатр, таму што я – оперны спявак. Але таксама люблю літаратуру, скульптуру і кінамаатограф.

1. «Шлях мастака» Джуліі Кэмеран

Я не вялікі аматар рознай «псіхалагічнай» і «практычнай» літаратуры, бо лічу, што ніхто не навучыць лепш, чым твой жыццёвы досвед. Але гэта кніга, напісаная простымі словамі, дапамагае знайсці сябе ў творчасці і творчасці у сабе.

2. «Маладыя лвы» Ірвіна Шоу

Гэту кнігу чытаў ужо тры разы. І кожны раз знаходзіў штосьці новае. Твор пра трох маладых людзей, гісторыі якіх развіваюцца ў Другую сусветную вайну. Ірвін Шоу – адзін з маіх любімых пісьменнікаў.

3. «Трэцяя ракета» Васіля Быкава

Я хацеў бы адзначыць шмат твораў Васіля Быкава, таму што яны заўсёды кранаюць да глыбіні душы. Але адзначу менавіта гэты твор, таму што ён апошні, які я прачытаў пад аўтарствам Быкава.

Я люблю чытаць і гатовы пісаць і пісаць спіс кніг, якія лічу вельмі моцнымі. Але хачу звярнуць увагу і на іншыя віды мастацтва.

4. Фільм «Крымінальнае чытво» Квенціна Таранціна

Увогуле я вялікі

аматар фільмаў гэтага рэжысёра. Заўсёды ўражваюся яго стылем. Мяне захапляюць яго дыялогі і маналогі герояў. Сюжэт, які заўсёды можа павярнуць такім чынам, што ты проста ахаеш. Музыка, якая заўсёды з'яўляецца менавіта такой, як таго патрабуе момант, і менавіта там, дзе і павінна.

5. Фільм «Спіс Шындлера» Стывена Спілберга

Фільмы Стывена Спілберга таксама займаюць важнае месца ў маім сэрцы. Менавіта гэты фільм вельмі доўгі і цяжкі да ўспрымання, таму што заснаваны на рэальных, вельмі драматычных падзеях.

6. «Макбет» Уільяма Шэкспіра

Песы Шэкспіра ўражваюць дакладнасцю перадачы ўсіх, нават самых дробных характарыстык герояў. Па яго творах здымалі фільмы, пісалі оперы.

7. Статуя Давіда Мікеланджэла

Гэта статуя, створаная ў 1504 годзе, дагэтуль знаходзіцца ў Фларэнцыі, на радзіме вялікага Мікеланджэла. Тое, што тварыў гэты мастак і скульптар з мармуру – проста фантастыка. У 16 стагоддзі не было ўсякіх высокатэхналагічных прылад, каб апрацоўваць мармур, але Мікеланджэла стварыў шмат твораў мастацтва, якія ўражваюць прыгажосцю, маштабам і дакладнасцю.

Калі прачытаў творчую біяграфію Мікеланджэла («Мукі і радасці» Ірвінга Стоўна), я быў так уражаны, што пачаў маляваць. Пісаць партреты стала маім маленькім хобі.

8. Опера «Служанка спадарыня» Джавані Баціста Пергалезі

На самой справе, гэта маленькая камічная опера – інтэрмецца. Гэта значыць, што яе выконвалі ў паўзах паміж актамі вялікай сур'ёзнай оперы.

Але так выйшла, што тую вялікую і сур'ёзную оперу амаль што забылі, а «Служанку спада-



Оперны спявак з Маладзечна Андрэй Мікульчык.

рыню», напісаную ў 1733 годзе, да гэтага часу ставяць па ўсім свеце. Пергалезі было ўсяго 23 гады, калі ён напісаў гэты твор.

Я прымаў удзел у пастаноўцы гэтай оперы ў Маладзечне ў 2018 годзе.

9. Опера «Паяцы» Руджэра Леанкавала

Гэта опера напісаная ў 20 стагоддзі, і яе музыка напоўненая рэалізмам, трагізмам і нейкай незвычайнай прыгажосцю. Гавораць, што опера заснаваная на рэальных падзеях. Але

дакладна гэта невядома. Яна раскавае пра няшчаснае каханне паяца, якое разам з рэўнасцю прыводзіць да трагедыі.

10. Опера «Атэла» Джузэпэ Вэрдзі

Гэта адна з апошніх опер Вэрдзі, напісаная на лібрэта Арыга

Бойта па матывах п'есы Шэкспіра. Музыка гэтай оперы кранае да самай глыбіні душы. Як геніяльна перададзены кожны душэўны рух герояў! Як у кожнай ночце прапісаны характар злодзея Яга, як нарастае рэўнасць у маўра!

Хакеіст з вілейскімі каранямі дэбютаваў у НХЛ і забіў першую шайбу

Ягор Шаранговіч дэбютаваў на мінулым тыдні ў НХЛ за «Нью-Джэрсі Дэвілз» у матчы супраць «Бостан Бруінз».

хакеістам за пяць год, які адзначыўся ў НХЛ. Апошні раз беларусы закідвалі шайбы ў НХЛ у 2016 годзе: Міхаіл Грабоўскі забіў за «Ай-лэндэрс» у гульні супраць «Вашынгтона».

Першая шайба Шаранговіча

У першым матчы супраць «Бостана» на Шаранговічу некалькі разоў парушалі правілы сапернікі і выдаляліся, аднак больш ніякіх карысных дзеянняў за беларусам не заўважылі. У другім матчы беларускі форвард закінуў у дадатковы час у матчы супраць бостанцаў.

Шаранговіч за 1,7 секунды да канца дадатковага часу закінуў пераможную шайбу, якая для яго стала першай у НХЛ.

Беларус стаў другім гульцом у гісторыі «Дэвілз», якому атрымалася забіць першы гол у дадатковы час – ён паўтарыў дасягненне Джона Мерыла.

— Гэта лепшы момант у маёй хакейнай кар’еры. Я вельмі шчаслівы, таму што мы перамаглі, а я закінуў першую шайбу ў НХЛ. Я атрымаў класны пас ад Сіверсана і збег на рандэву з галкіперам. Я проста кінуў па варотах. Заплюшчыў вочы і кінуў, — дзяліўся Шаранговіч.

Такім чынам, 22-гадовы Шаранговіч стаў першым беларускім

І яшчэ адзін рэкорд сярод беларускіх НХЛ-аўцаў: Шаранговіч паўтарыў рэкорд Уладзіміра Цыплакова, які 25 год таму таксама закінуў у сваім другім матчы ў паўночна-амерыканскай хакейнай лізе.

— Мая мара з дзяцінства – гуляць у НХЛ. Я ўжо згуляў два матчы, але нельга на гэтым спыняцца. Трэба шмат працаваць, каб замацавацца і даказаць, што магу тут гуляць. Адчуваю падтрымку ад сваіх бацькоў, брата, жонкі.

Можна сказаць, уся краіна заўзее за мяне. Мне вельмі прыемна, — падзяліўся Шаранговіч пасля двух матчаў супраць «Бостана».

У трэцім матчы «Нью-Джэрсі Дэвілз» згулялі супраць «Нью-Ёрк Рэнджарс». Каманда беларуса перамагла 4:3, а Шаранговіч адзначыўся перадачай, пасля якой партнёр па камандзе забіў пераможную шайбу.



Ягор Шаранговіч.

Як Шаранговіч трапіў у галоўную хакейную лігу свету

Кантракт з Ягорам Шаранговічам менеджары «Нью-Джэрсі Дэвілз» падпісалі яшчэ ў 2018 годзе.

Шаранговіч выступаў за дубль «Дэвілз» у АХЛ, а пасля быў задзейнічаны ў беларускім клубе «Дынама-Мінск»

У снежні 2020 года стала вядома, што Шаранговіч прыме ўдзел у трэніровачным лагерам амерыканскага клуба, па выніках якога вырасшыцца, ці згуляе беларус у сезоне НХЛ. У Шаранговіча атрымалася замацавацца ў

асноўным складзе, яго ўключылі ў заяўку на сезон.

Настасся УТКІНА.

Абмеркавалі гарадскую спартакіяду

«Маладзечнамэбля» гатовая зняцца са спаборніцтваў

14 студзеня ў фізкультурна-спартыўным клубе «Агеньчык», што ў Маладзечне, абмеркавалі правядзенне гарадской спартакіяды ў 2021 годзе і падвялі вынікі спаборніцтваў у 2020. На сустрэчы прысутнічалі прадстаўнікі МЭС, ММЦ, «Маладзечнамэблі», ЦРБ, ГРАНС, «Спецбудмеханізацыі», Маладзечанскага ўпраўлення буравых работ ААТ «Белтрансгаз».

МАЛАДЗЕЧНА

Па словах спецыялістаў фізкультурна-спартыўнага клуба, якія штогод займаюцца правядзеннем спартакіяды, пандэмія 2020

года не дала правесці спаборніцтваў па ўсіх запланаваных відах спорту. З 13 спаборніцтваў зладзілі толькі чатыры.

Ды і ў 2021 пандэмія нікуды не падзелася, і

пра гэта не варта забываць, плануючы гарадскую спартакіяду, перакананы прадстаўнік «Маладзечнамэблі» Уладзімір Станевіч:

— У нас на прадпрыемстве шмат людзей хварэла, у многіх родныя паміраюць. Мы лічым, што варта пачакаць да канца пандэміі, а потым пачынаць спартакіяду. Восемці ладзіцца спаборніцтва па міні-футболе. У зале — каля ста чалавек толькі гульцоў. А яшчэ заўзятыя. Яны не вытрымліваюць сацыяльнае дыстанцыянаванне на трыбунах. Пра якую бя-

спеку можна казаць? Калі спартакіяду ўсё ж будзе ладзіць, наша каманда здымаецца з удзелу.

Уладзімір адзначыў, што такое рашэнне падтрымліваюць і спартсмены, і кіраўніцтва прадпрыемства.

Аднак спартакіяду вырашылі праводзіць, а калі будзе патрэба — графік зменяць у адпаведнасці з эпідэміялагічнай сітуацыяй.

Традыцыйна ў межах гарадской спартакіяды ладзіцца спаборніцтва па 13 відах спорту — лыжы, дартс, валејбол сярод мужчын і ся-

род жанчын, стральба, міні-футбол, гарадкі, настольны тэніс, баскетбол сярод мужчын, плаванне, шашкі, гіра. Сюды ж дадаецца і турыстычны злёт летам. Па васьмі відах спорту падводзяць вынікі і вызначаюць лепшую каманду.

Ад прадстаўнікоў прадпрыемстваў былі прапановы ладзіць спаборніцтва па гіравым спорце не ў памяшканні, а на вуліцы: так і для спартсменаў лепш, і ў час неспрыяльнай эпідэміялагічнай сітуацыі больш бяспечна. Таксама звярнулі ўвагу на тое, што

спаборніцтва па лыжах і плаванні больш мета-згодна праводзіць не ў выглядзе эстафеты, а як асабова-каманднае першыства.


Калі надвор’е будзе спрыяць, першыя спаборніцтва, па лыжным спорце, правядуць ужо ў студзені. Яны пройдуць у гарадскім парку. Як адзначыла галоўны спецыяліст аддзела спорту Маладзечанскага райвыканкама **Вольга Ціхановіч**, спаборніцтва па ўсіх відах спорту, якія ладзіцца на свежым паветры і ў басейне, цяпер дазволеныя.

Аксана ЯРАШОНАК.



Крыжаванка

ад «Рэгіянальнай газеты»



ПА ГАРЫЗАНТАЛІ:

2. Кампазітар Клінт Мэнсел напісаў музыку для фільма «Рэквіем па мары». Але папулярнай стала памылка, нібы аўтар кампазіцыі – адзін з класікаў, назавіце, хто менавіта.
3. Насельнік.
4. З рамана Оскара Уайльда «Партрэт Дарыяна Грэя»: «... натхняюць нас на вялікія справы, але вечна перашкаджаюць нам іх ствараць».
6. Снарад, начынены выбуховым рэчывам.
7. Пасудзіна цыліндрычнай формы з дужкай, у якой носяць або захоўваюць ваду і іншыя вадкасці.
11. Кожны з сыноў у адносінах да другіх дзяцей гэтых жа бацькоў.
12. Прыпынак нанач для сну, адпачынку; начны адпачынак.
13. Васьмёра беларускіх паэтаў, якія атрымалі званне народных. Першым стаў Янка Купала. Першым мог стаць Цішка Гартны, назавіце яго сапраўднае прозвішча.
15. Не без падстаў, не без прычыны.
16. Від выяўленчага мастацтва, які перадае прадметы і з'явы навакольнага свету пры дапамозе фарбаў.
17. Па адной з версій, гэта сталіца атрымала назву таму, што па задуме заснавальніка павінна была арасіць хрысціянскай верай душы язычнікаў.
22. Характар, тэмперамент чалавека.
24. З рамана Оруэла «1984»: «Лепшыя ..., зразумеў ён, гавораць табе тое, што ты ўжо сам ведаеш».

ПА ВЕРТЫКАЛІ:

1. Поспех у змаганні.
3. Эластычная гумавае трубка, бінт або іншы падобны прадмет, якімі перавязваюць канечнасць, каб спыніць кровацячэнне.
5. Спажыванне ежы вечарам.
6. Выданне, надрукаванае на адным лісце і складзенае ў выглядзе гармоніка.
8. Прычына, выпадак.
9. Прозвішча беларускага пісьменніка, пра хрэстаматыі твор якога Барыс Сачанка пісаў у дзённіку: «Але прачытаў 100, 200, 300 старонак – Божа мой, якая проза! Пасля Кузьмы Чорнага нічога падобнага не было. Скажаў у рэдакцыі гэта – скептычна ўспрынялі: маўляў, малады хлопец, што ён яшчэ разумее ў літаратуры. Ад яго ніхто не чакаў, што ён напіша што вартае».
10. Высокая, пераважна конусападобная пабудова спецыяльнага прызначэння.
11. Паветраны шарык у вадзе або іншай вадкасці.
14. Гукі, якія ўзнікаюць пры размове, крыку або спевае.
16. Мова прафесійнай або сацыяльнай групы, насычаная вялікай колькасцю слоў і выразаў, спецыфічных толькі для гэтай групы.
18. Той, хто імкнецца да гвалтоўнага авалодання чым-небудзь.
19. Хто сасватаў каралю Ягайлу трэцюю жонку, княжну Соф'ю, ад шлюбу з якой нарадзіўся сын Уладзіслаў, які пасля стаў каралём вугорскім і польскім, і сын Казімір, які пасля стаў каралём польскім і вялікім князем Літоўскім.
20. Недахоп.
21. Гара з кратарам на вяршыні, праз які час ад часу вывяргаюцца лава, агонь, попел.
23. Здольны да хуткіх і спрытных рухаў.

Адказы на крыжаванку з №3

ПА ГАРЫЗАНТАЛІ: 1. Бразілія. 3. Праўда. 4. Гушкаць. 5. Сыночак. 9. Прысуд. 10. Гонта. 12. Грукат. 13. Трэфы. 15. Фенікс. 16. Касцюшка. 18. Паборы. 19. Хутар. 21. Павуціна. 22. Табліца. 23. Павестка.

ПА ВЕРТЫКАЛІ: 2. Шахматы. 6. Харч. 7. Насарог. 8. Танкер. 11. Хмара. 12. Густы. 13. Танец. 14. Юнак. 17. Тупат. 19. Хрып. 20. Калыханка. 24. Ліяда.

• ГАРАСКОП НА 22-28 СТУДЗЕНЯ



АВЕН. Вас напаткае дух авантурызму і жадання адправіцца на прыгоды. Магчыма, вы нават адчуеце жаданне і магчымаць рызыкаваць чым-небудзь. Рызыка, звязаная з фінансамі, можа аказацца паспяховай. Добра пройдзе навучальныя мерапрыемствы.



ЦЯЛЕЦ. Паўстануць пытанні, якія даўно вас турбавалі, але адказу не знаходзілі – ці сапраўды вас задавальняе цяперашня праца, месца жылля. Калі вы атрымаеце адказы на гэтыя пытанні, то знойдзеце новыя магчымасці.



БЛІЗНЯТЫ. У гэты перыяд важна пастарацца як мага менш часу праводзіць сам-насам. Пастарайцеся быць з калегамі, сям'ёй, сябрамі. У выхадныя было б выдатна прыняць гасцей і звярнуць увагу на тое, каб паклапаціцца пра якасны сон.



РАК. У вас будзе шмат рабочых пытанняў, якія атрымаеце вырашыць без лішніх складанасцяў. Спрэчкі могуць прынесці больш шкоды, чым карысці – замест таго, каб знайсці ўзаемапаразуменне, адшукваеце больш рознагалоссяў.



ЛЕЎ. Магчыма, некаторыя кліенты акажуцца зусім няпростымі ў супрацоўніцтве, чым вы чакалі. Абавязкова арганізуйце вечар размоў са сваёй другой палавінкай, вам абаім гэта моцна пойдзе на карысць. Клапаціцеся пра тое, што яшчэ.



ДЗЕВА. Рызыкаўныя сітуацыі спярша будуць выглядаць як шматабяцальныя шанцы. Але будзьце пільныя і ўзважвайце наступствы загадзя. Ваша дапамога будзе вельмі важнай

для блізкага чалавека, пастарайцеся не адмаўляць і зрабіць патрэбнае.



ШАЛІ. Будзьце акуратныя і пазбягайце сітуацый, якія могуць закончыцца траўмамі. На забаўляльных мерапрыемствах будзьце асцярожныя з малазнаёмай ежай. А вось ад размоў з блізкімі не адмаўляйцеся.



СКАРПІЁН. Спрэчкі з партнёрам могуць імгненна разрасціся, прычым да такіх памераў, што вы самі будзеце не рады. Атрымаеце вырашыць сур'ёзнае пытанне з жыллем або сям'ёй, якое аблегчыць жыццё на бліжэйшы час.



СТРАЛЕЦ. Будзьце асцярожныя за рулём, асабліва калі кіроўцам будзеце вы. Планы, звязаныя з падарожжамі або гасцямі, могуць адмяніцца ў апошні момант. Перспектыўнымі будуць пытанні, звязаныя з фінансамі.



КАЗЯРОГ. Важна захоўваць рэалістычнасць пры ацэнцы актуальнай сітуацыі, асабліва калі яна будзе тычыцца грошай. На выхадных зоркі раіць вам аддацца віру рамантычных прыгод або арганізаваць іх самастойна.



ВАДАЛЕЙ. Будзе няпростая сітуацыя, звязаная з вашай рэпутацыяй. Трымайцеся поглядаў, у якія верыце, беражыце гонар і годнасць. Дома старайцеся дапамагаць ствараць цёплую атмасферу, якая дапамагае расслабіцца і адпачыць.



РЫБЫ. Магчыма новыя прыемныя знаёмствы з суседзямі або новымі калегамі. Удачнымі будуць ініцыятывы, звязаныя з культурай і мастацтвам. Выхадныя будуць поўныя рамантыкі, і гэта будзе вам вельмі па душы.
Эмілія ХВОЯ.

• СУДОКУ

	8	6	3					1
3				4				6 7
	5	4				3		
4	7		6		9			
	6		5		7			
		2	9		1			
				8			9	5 4
9								3 2
							1	8

Запоўніце ўсе пустыя клеткі з дапамогай лічбаў ад 1 да 9 так, каб у кожным радку, слупку і кожным раёне (3x3) лічба ад 1 да 9 сустракалася толькі адзін раз.

9	8	7	6	5	4	3	2	1
8	7	6	5	4	3	2	1	9
7	6	5	4	3	2	1	9	8
6	5	4	3	2	1	9	8	7
5	4	3	2	1	9	8	7	6
4	3	2	1	9	8	7	6	5
3	2	1	9	8	7	6	5	4
2	1	9	8	7	6	5	4	3
1	9	8	7	6	5	4	3	2

Ці хацелі б вы прышчапіцца да каронавіруса?

Ад панядзелка на Вілейшчыне пачынаюць прышчапляць медыкаў расійскай вакцынай, пасля – чарга настаўнікаў. Падрабязнасці чытайце на старонцы 5.

Павел, Вілейка:
– Так, толькі не расійскай вакцынай.



Валянціна, Маладзечна:
– Не. Я лічу, каб зрабіць прышчэпку, чалавек павінен быць цалкам здаровы, а ў нас ужо так не атрымаецца.



Юры, вёска Краснае ў Маладзечанскім раёне:
– Асабіста я не супраць вакцыны, а толькі за. Але «Спутніку» не давяраю, як і многія іншыя.



Вольга, Маладзечна:
– Не, я супраць прышчэпак. Не рабіла прышчэпку ад грыпу, тым больш ад кавіда прышчапляцца не буду.



Людміла, Маладзечна:
– Не. Гэта вакцына яшчэ не да канца даследаваная. Невядома, якія могуць быць наступствы. Патрэбны час, каб вакцыну запатэнтавалі. Пад-доследным трусікам быць мне не хочацца. Гэта выключна мае меркаванне. Яно ніякімі фактамі не пацверджанае, я не вучоны і не медык.



Алена, Маладзечна:
– Не, я лічу, што вакцына «Спутнік» не прайшла цалкам клінічныя выпрабаванні.
Падрыхтавала Настасся УТКІНА.



Завяршыўся трэці этап рэспубліканскай алімпіяды па прадметах

Глядзіце, у якіх школ Вілейшчыны найбольш дыпламаў

ВІЛЕЙКА
Трэці этап рэспубліканскай алімпіяды па вучэбных прадметах ладзілі ад 11 да 14 студзеня. Вілейскі раён прадстаўлялі 42 вучні. Удзельнічалі прадстаўнікі з вілейскіх СШ №№1, 3, 5, абедзвюх гімназій, школ з Ільы і Вязыні.

Сёлета больш за палову з іх прывезлі дамоў дыпламы. У скарбонцы вілейчукоў 4 дыпламы першай ступені, 9 дыпламаў другой ступені і 11 – трэцяй, паведамляюць ва ўпраўленні адукацыі, спорту і турызму Вілейскага райвыканкама.

Найбольш дыпламаў атрымалі вучні Вілейскай гімназіі №2 і СШ №3.

У абедзвюх устано-вах – па сем дыпламаў. Заўважаюць станоўчую дынаміку выніковасці вучняў СШ №1 і СШ №5. Дыпламамі пераможцаў адзначаны таксама і ўдзельнікі з сельскіх школ – з Ільы і з Вязыні.

У разрэзе навучальных прадметаў найбольшую колькасць дыпламаў прывезлі ўдзельнікі алімпіяды па фізкультуры і здароўі – 8 дыпламаў, біялогіі – 4, англійскай мове – 2, беларускай мове – 2, хіміі – 2, рускай мове – 2, астраноміі – 1, матэматыцы –

1, грамадазнаўстве – 1, працоўным навучанні – 1.

Некаторыя з пераможцаў выступаць на апошнім, чацвертым, этапе алімпіяды. Перамога на апошнім этапе алімпіяды дае магчымасць паступіць у адпаведную ВНУ без цэнтралізаванага тэставання.

Аксана ЯРАШОНАК.

Чытайце праз тыдзень:

● Якіх спецыялістаў шукаюць у рэгіёне і якія заробкі ім прапануюць

23 студзеня, субота

Вецер: паўднёвы, 4-5 м/с



ЭКСТРЭМУМЫ НАДВОР'Я. АШМЯНЫ

Мінімальная тэмпература -24,8°С у 2006 годзе
Максімальная тэмпература +5,6°С у 1993 годзе
Максімальная колькасць ападкаў 10 мм у 2007 годзе
Паводле meteoinfo.by.

Калі вы не паспелі падпісацца на 2021 год, можна выпісаць газету ў студзені, і яна будзе прыходзіць вам ад лютага

Каб быць у курсе навін рэгіёна, чытаць жыццёвыя гісторыі і кожны тыдзень даведацца нешта новае пра мінулае нашага Павілля, вам не трэба будзе хадзіць па «Рэгіянальную газету» штопятніцы, каб купляць у розніцы.

Газету з аб'ектыўнай інфармацыяй на роднай мове прынясуць у паштовую скрыню.

Падпісацца на «РГ» можна заўжды:

✓ праз сайт «Белпошты»

Зарэгіструйцеся на сайце belpost.by. У асабістым кабінэце карыстальніка дадайце ваш адрас, а пасля зайдзіце ў акно «Інтэрнэт-падпіска», абярыце «Да каталогу». У акне «Пошук па выданнях» увядзіце назву нашай газеты ці індэкс 63212. Цісніце на спасылку «Рэгіянальнай газеты», якая з'явіцца. Або адскануйце QR-код.



У меню абярыце індывідуальную ці ведамасную падпіску, перыяд выпіскі выдання.

- ✓ на пошце
- ✓ праз паштальёна
- ✓ праз плацежна-даведачны тэрмінал

Цана індывідуальнай падпіскі, рублёў:

• на месяц – 5.19 / 3.86 (з дастаўкай на адрас падпісчыка / на абаненцкую скрыню або да запатрабавання),

• на квартал – 15.57/11.58.

Цана ведамаснай падпіскі:

• на месяц – 16.99 / 15.39,

• на квартал – 50.97 / 46.17.

ПАДПІСНЫЯ ІНДЭКСЫ: 63212 (індывідуальная)
632122 (ведамасная падпіска).

Рэгіянальная газета. Аб'ём 6 друкарскіх аркушаў фармату А2. Тыраж 3500 экз. Індэкс 63212 (індывідуальная падпіска), 632122 (ведамасная падпіска). №4 (1343) 22.01.2021. У розніцу – цана свабодная. Друкарня ТАА «РоллПрынт», 220137, г. Мінск, вул. Халмагорская, 59-а. Ліцэнзія №023484 ад 16.02.2018 г. Зак. 107. Падпісана ў друк у 9.00 21.01.2020. **Галоўны рэдактар Аляксандр Барысавіч МАНЦЭВІЧ.** © «Рэгіянальная газета», 2021

Заснавальнікі: Аляксандр Манцэвіч, Ніна Манцэвіч. Рэдакцыя: **222310, Маладзечна, Вялікі Гасцінец, 143, оф. 518.** Тэл.: **(80176) 53-78-04** (рэклама), **53-78-05** (журналісты), **53-78-06** (факс), **(8029) 573-28-47, 676-84-20.** E-mail: reklama@rh.by, regionnews@rh.by. Web: <https://rh.by>. Разліковы рахунак BY06BELB30121640300040226000 у ААТ «Банк БелВЭБ» ад-дзяленне ў Маладзечне, BELBY2X, атрымальнік ТАА «Рэдакцыя газеты «Рэгіянальная газета», УНН 600288444, АКПА 06082329. Пасведчанне №731 ад 12.10.2009 г. Міністэрства інфармацыі Рэспублікі Беларусь.

Архіў «Рэгіянальнай газеты» 1995-2001 і 2013-2019 у вольным доступе на сайце Kamunikat.org



Адскануйце QR-код або скарыстайцеся кароткай спасылкай: bit.ly/kamrh

komunikat.org
Беларуская Інтэрнэт-Бібліятэка